

# आदर्श समाचार

निष्पक्ष एवं निर्भीक हिन्दी साप्ताहिक

हर खबर पर पैनी नज़र

o"kl % 14 vdl % 43

y[kuÅ] cõ okj 21 Qjoj 2024 | s27 Qjoj 2024 rd

i"B&8

eW; %, d : i ; k

## प्रधानमंत्री नरेन्द्र मोदी ने नोएडा फिल्म सिटी की प्रगति का जायजा लिया

लखनऊ/नोएडा। प्रधानमंत्री नरेन्द्र मोदी ने सोमवार को लखनऊ में १० लाख करोड़ रुपये से अधिक की परियोजनाओं के शिलान्यास समारोह में नोएडा अंतरराष्ट्रीय फिल्म सिटी की प्रगति का जायजा लिया। मोदी ने उत्तर प्रदेश के विभिन्न क्षेत्रों में प्रमुख विकास परियोजनाओं की प्रगति के बारे में जानकारी प्राप्त करने के लिए कार्यक्रम से इतर एक प्रदर्शनी का उद्घाटन करने के बाद उसका अवलोकन भी किया जिस दौरान नोएडा अंतरराष्ट्रीय फिल्म सिटी परियोजना के प्रति उन्होंने दिलचस्पी दिखाई। एक अधिकारी ने बताया, प्रधानमंत्री मोदी ने परियोजना के बारे में और अधिक जानकारी लेने के लिए नोएडा अंतरराष्ट्रीय फिल्म सिटी के स्टॉल का दौरा किया। उत्तर प्रदेश सरकार ने हाल में फिल्म

निर्माता बोनी कपूर और 'रियल एस्टेट डेवलपर' भूतानी इफ्रा द्वारा समर्थित उद्यम 'बेव्यू प्रोजेक्ट्स' को ग्रीनफील्ड फिल्म सिटी विकसित करने का ठेका दिया है। फिल्म सिटी का निर्माण सार्वजनिक-



निजी भागीदारी के तहत किया जाना है। यह नोएडा के पास यमुना एक्सप्रेसवे के किनारे, यमुना एक्सप्रेसवे औद्योगिक विकास प्राधिकरण के सेक्टर २१ में १,००० एकड़ भूमि पर बनेगी। 'बेव्यू प्रोजेक्ट्स' के मुताबिक, फिल्म सिटी में सात जोन होंगे। इसमें ६० एकड़ में फैला एक प्रोडक्शन और

स्टूडियो स्थल, २० एकड़ भूमि पर एक फिल्म विश्वविद्यालय, १५ एकड़ में फैक्टरी और शिल्प कौशल क्षेत्र, १० एकड़ में एक प्रशासनिक और रचनात्मक केंद्र और मनोरंजन के लिए एक क्षेत्र शामिल होगा। भूतानी इफ्रा के मुख्य कार्यकारी अधिकारी (सीईओ) आशीष भूतानी ने कहा, पूरी तरह से शुरू होने पर फिल्म सिटी परियोजना में कई और व्यवसायों में रोजगार सृजन का केंद्र बिंदु बनने की क्षमता है। यह (भूमि पूजन समारोह) नोएडा में अंतरराष्ट्रीय फिल्म सिटी के डिजाइन का अनावरण करने के लिए एक आदर्श मंच था। मोदी ने 'उत्तर प्रदेश ग्लोबल इन्वेस्टर्स समिट' २०२३ के दौरान प्राप्त निवेश प्रस्तावों के लिए लखनऊ में चौथे भूमि पूजन समारोह में पूरे प्रदेश में १० लाख करोड़ रुपये से अधिक की १४,००० परियोजनाएं शुरू कीं।

## वन नेशन, वन इलेक्शन पर भाजपा ने साफ किया अपना रुख, जेपी नड्डा ने हाई लेवल कमेटी के सामने रखी राय

नई दिल्ली। वन नेशन, वन इलेक्शन को लेकर भाजपा ने अपना रुख साफ किया है। भाजपा अध्यक्ष जेपी नड्डा ने आज पार्टी का नजरिया उच्च स्तरीय समिति के सामने रखा। इसके बाद उन्होंने कहा कि आज हमने एक राष्ट्र एक चुनाव पर पार्टी का नजरिया उच्च स्तरीय समिति के सामने रखा। हमने बहुत स्पष्ट रूप से कहा कि आदर्श आचार संहिता विभिन्न स्तरों पर और अलग-अलग समय पर होने वाले चुनावों के कारण लागू होती है। इसका असर प्रशासन और सुशासन पर पड़ता है, साथ ही लोगों के विकास की गति भी धीमी हो जाती है। पार्टियों पर आर्थिक बोझ भी पड़ता है और भ्रष्टाचार का कारण भी बनता है। नड्डा ने आगे कहा कि सीमा पर आंतरिक और बाहरी सुरक्षा के लिए तैनात किए जाने वाले सुरक्षा बल बार-बार चुनावों के लिए राज्यों में तैनात किए जाते हैं। उन्होंने कहा कि बीजेपी ने यह बात रखी



है कि जन प्रतिनिधि कानून में आम सहमति से बदलाव किया जाना चाहिए। उन्होंने कहा कि मतदाता सूची में एक फोटो पहचान पत्र, जो लोकसभा, विधानसभा एवं पंचायत के लिए मान्य हो। एक मतदाता सूची होनी चाहिए। चुनाव एक ही समय में होने चाहिए। आखिरकार, ये तीन चुनाव एक ही समय में होने चाहिए। पिछले वर्ष सितंबर के महीने में इस कमेटी का गठन किया गया था। इसमें शामिल पूर्व राष्ट्रपति रामनाथ कोविंद, गृह मंत्री अमित शाह, पूर्व वित्त आयोग के अध्यक्ष एनके सिंह, पूर्व लोकसभा महासचिव सुभाष सी कश्यप, पूर्व मुख्य सतर्कता आयुक्त संजय कोठारी और वरिष्ठ अधिवक्ता हरीश साल्वे सदस्यों को लोकसभा, राज्य विधानसभा, नगरपालिकाओं और पंचायतों के लिए एक साथ चुनाव कराने के मुद्दे पर जल्द से जल्द विचार करने और सिफारिशें करने का काम सौंपा गया।

## उत्तर प्रदेश की बदली छवि, बोले सीएम योगी- यह नए भारत का नया उत्तर प्रदेश है

लखनऊ। उत्तर प्रदेश के मुख्यमंत्री योगी आदित्यनाथ ने मंगलवार को कहा कि छह-सात वर्षों में उत्तर प्रदेश ने अपनी छवि को बदला है और आज यह नए भारत का नया उत्तर प्रदेश है, विकसित भारत का विकसित उत्तर प्रदेश है। मुख्यमंत्री मंगलवार को आयोजित कार्यक्रम 'यूपी-इमर्जिंग डेस्टिनेशन फॉर फॉरेन इन्वेस्टमेंट इन इंडिया' को संबोधित कर रहे थे। एक आधिकारिक बयान के अनुसार मुख्यमंत्री ने अपने संबोधन में कहा कि "सात वर्ष पहले उत्तर प्रदेश बीमारू राज्य हुआ करता था। उत्तर प्रदेश देश के विकास में बाधक माना जाता था, लेकिन आज उत्तर प्रदेश ने खुद को बीमारू राज्य की

श्रेणी से उबारकर देश के 'अनलिमिटेड पोटेंशियल स्टेट' के रूप में स्थापित किया है।" योगी ने कहा कि "हमारे पास प्रकृति भी है, परमात्मा भी है और प्रतिभा से भरपूर



युवा भी हैं और इस त्रिवेणी के माध्यम से हम उग्र को आगे बढ़ा रहे हैं। सात वर्षों में उग्र की अर्थव्यवस्था तथा प्रति व्यक्ति आय दोगुना करने में सफलता प्राप्त हुई है।" मुख्यमंत्री ने कहा कि उग्र को बीमारू राज्य से उबारने में हमें

सफलता प्राप्त हुई तो इसके पीछे प्रधानमंत्री का विजन था, जिसे हमने मिशन के रूप में लेकर प्रभावी ढंग से अलग-अलग सेक्टर की नीतियां बनाई और कानून व्यवस्था की बेहतरीन स्थिति देकर माहौल बदला। योगी ने कहा, "वर्ष २००० से लेकर २०१७ (१७ वर्ष) के बीच जितना एफडीआई आया था, २०१६ से २०२३ के बीच में उसका चार गुना एफडीआई प्रदेश में आया है।" वजह स्पष्ट करते हुए योगी ने कहा कि श्रजब सुरक्षा का माहौल, सरकार की स्पष्ट नीति व नीयत साफ होती है तो निवेशक सुरक्षित वातावरण में निवेश का इच्छुक होता है और यह वातावरण आज यूपी में दिख रहा है।"

## बच्चों को रेलवे लाइन पार नहीं करने के लिए जागरूक



लखनऊ। पूर्वोत्तर रेलवे लखनऊ मंडल में संरक्षा के प्रति स्कूली बच्चों को जागरूक किया गया। डीआरएम आदित्य कुमार के मार्गदर्शन में और वरिष्ठ मंडल संरक्षा अधिकारी डा. शिल्पी कन्नौजिया के निर्देशन में मंगलवार को लखनऊ-सीतापुर रेल खंड के बीच बक्शी का तालाब स्टेशन के निकट रेलवे ट्रैक के किनारे स्थित उच्च प्राथमिक विद्यालय सरैया में कक्षा एक से आठ तक के बच्चों को संरक्षा जागरूकता अभियान के तहत रेलवे ट्रैक पार न करने के लिए जागरूक किया गया। इस मौके पर विद्यालय परिसर में ३५० संरक्षा जागरूकता संबंधित पोस्टर और पंपलेट बांटे गए।

## रक्षामंत्री ने की लखनऊ में 100 नये सिलाई केंद्र खोलने की घोषणा

लखनऊ। रक्षामंत्री राजनाथ सिंह ने मंगलवार को ऐशबाग वार्ड की पीली क लोनी स्थित पार्क में स्थापित ओपन जिम का निरीक्षण किया और क्षेत्र में महिला सशक्तिकरण के लिए खुलवाए सिलाई कढ़ाई सेंटर की महिलाओं और क्षेत्रवासियों से संवाद किया। इस दौरान पार्क के जीर्णोद्धार की मांग को भी मंजूर किया। जनता से संवाद करते हुए राजनाथ सिंह ने कहा कि लखनऊ में जितने भी बड़े पार्क हैं सभी में ओपन जिम लगाए जाने का कार्य चल रहा है। डेढ़ सौ लग चुके हैं १०० और स्वीकृत हैं। जो भी बड़े पार्क हैं जहां जिम लगाने का स्थान है वहां जिम लगाए जाएंगे। अच्छा स्वास्थ्य होना अच्छी जिंदगी के लिए अति आवश्यक है क्योंकि मनुष्य की सबसे अनमोल पूंजी उसका स्वास्थ्य होता है जिम की व्यवस्था लखनऊ महानगर के हर पार्क में की जाएगी। क्षेत्र में हाल ही में खोले गए सिलाई केंद्र की महिला लाभार्थियों से भेंट की। सबीना, लक्ष्मी और मोनिका यादव

ने हाथ से सिली व कढ़ी हुई चादर रक्षा मंत्री जी को भेंट की। महिलाओं के हुनर को देखते हुए रक्षा मंत्री ने महिलाओं को रोजगार के रूप में बढ़ाने के लिए प्रोत्साहित किया और खुश होकर १०० और नये सिलाई केंद्र खोले जाने की घोषणा की। मीडिया प्रभारी प्रवीण गर्ग ने



बताया कि कार्यक्रम के उपरांत रक्षा मंत्री ने बूथ संख्या १५ की अध्यक्षता शशि श्रीवास्तव के आवास पर जलपान किया। कार्यक्रम के दौरान राज्यसभा सांसद डॉक्टर दिनेश शर्मा, महानगर अध्यक्ष आनंद द्विवेदी, महापौर सुषमा खर्कवाल, एमएलसी मुकेश शर्मा, महामंत्री त्रिलोक सिंह, अंजनी श्रीवास्तव, रजनीश गुप्ता, अमित गुप्ता, पार्श्व संदीप शर्मा, राजीव वाजपेयी, साकेत शर्मा, शशि गुप्ता मौजूद रहे।



# सम्पादकीय

## क्या यह संभव है?

सेमीकंडक्टर के क्षेत्र में भारत को महाशक्ति बनाने के सपने में अमेरिका के प्रतिष्ठित थिंक टैंक— थिंक टैंक इन्फ र्मेशन टेक्नोल जी एंड इनोवेशन फाउंडेशन (आईटीआईएफ) ने पिन चुभो दिया है। भारत सरकार ने दस बिलियन डलर की विशाल रकम इस क्षेत्र में आने वाली कंपनियों को सब्सिडी देने के लिए रखी है। ऐसी शर्तों के साथ विदेशी कंपनियों को चिप फैब्रिकेशन की फैक्टरी लगाने बुलाया जा रहा है, जिसमें दो तिहाई तक आरंभिक निवेश सरकार करेगी, जबकि सारा मुनाफा उन कंपनियों का होगा। उपलब्ध आंकड़ों के मुताबिक भारत में ऐसी फैक्ट्रियां लगाने के लिए अब तक १८ प्रस्ताव सरकार को मिल चुके हैं। आईटीआईएफ ने एक ताजा रिपोर्ट में कहा है कि इन सबके बावजूद भारत में २०२६ तक अधिकतम पांच फैक्ट्रियां लग पाएंगी और वो भी २८ नैनोमीटर वाले चिप का उत्पादन करने वाली होंगी। जबकि अमेरिका में तीन और चीन में पांच नैनोमीटर के चिप तैयार हो रहे हैं। इस बीच चिप क्षेत्र में बढ़ी प्रतिस्पर्धा को देखते हुए अमेरिका, चीन, यूरोप, जापान और ताइवान में अनुसंधान और उत्पादन बढ़े पैमाने पर बढ़े पैमाने पर निवेश किया जा रहा है। आईटीआईएफ ने आशंका जताई है कि इस घटनाक्रम से भारतीय प्रयासों पर ग्रहण लग सकता है। थिंक टैंक ने कहा है— 'भारत वैश्विक सेमीकंडक्टर वैल्यू चेन में अपेक्षाकृत अधिक महत्वपूर्ण भूमिका निभा सकता है, बशर्ते सरकार अपनी निवेश नीति पर कायम रहे, विनियमन और कारोबार का अनुकूल वातावरण बनाए रखे और अनिश्चित पैदा करने वाले कदमों से बचे। ये सब बहुत बड़ी शर्तें हैं।' दरअसल, सेमीकंडक्टर की दुनिया में विशेष पहचान चिप डिजाइनिंग की दिशा में नए आविष्कारों से बनती है। डिजाइन किए चुके चिप के उत्पादन (फैब्रिकेशन) का अपना महत्त्व है, लेकिन इस पर नियंत्रण बौद्धिक संपदा अधिकार रखने वाली कंपनी का रहता है। डिजाइनिंग मेधा और पूंजी सघन क्षेत्र है, जिसके लिए अत्याधुनिक अनुसंधान और अनुकूल बाजार पूर्व शर्तें हैं। भारत सरकार के लिए विचारणीय है कि क्या इन क्षेत्रों में देश के अंदर मजबूत जमीन तैयार कर ली गई है? ऐसा किए बिना भारी सब्सिडी देकर कंपनियों को बुलाना फुनगी के जरिए पेड़ लगाने की कोशिश मानी जाएगी। क्या यह संभव है?

## प्रधानमंत्री नरेन्द्र मोदी ने उत्तर प्रदेश के संभल में श्री कल्कि धाम मंदिर का शिलान्यास किया.

लखनऊ। प्रधानमंत्री नरेन्द्र मोदी ने सोमवार को संभल में श्री कल्कि धाम मंदिर का शिलान्यास और इसके मॉडल का अनावरण किया। श्री कल्कि धाम का निर्माण श्री कल्कि धाम निर्माण न्यास द्वारा किया जा रहा है, जिसके अध्यक्ष आचार्य प्रमोद कृष्णम हैं। कार्यक्रम में संतों ने अंगवस्त्र पहनाकर

प्रधानमंत्री मोदी का स्वागत किया। इस अवसर पर आचार्य प्रमोद कृष्णम ने प्रधानमंत्री मोदी को स्मृति चिह्न भेंट किया और यहां आये सभी अतिथियों का स्वागत किया। इस कार्यक्रम में उत्तर प्रदेश के मुख्यमंत्री योगी आदित्यनाथ सहित कई संत, धार्मिक नेता और अन्य लोग शामिल हुए।

## धारी रह गई शादी की तैयारियां नहीं पहुंची बारात

लखनऊ। राजधानी लखनऊ के ठाकुरगंज इलाके में दहेज में कार की मांग नहीं पूरी होने पर लड़के वाले बरात लेकर नहीं पहुंचे। तमाम तैयारियां धरी रह गई। युवती के पिता ने लड़के के घर वालों को मोबाइल फोन पर कल की तो गाली-गलौज कर धमकी दी। पीड़ित की शिकायत पर पुलिस ने लड़के, उसके पिता और मां समेत ५ के खिलाफ रिपोर्ट दर्ज की है। थाना क्षेत्र निवासी युवती ने बताया उसकी शादी उन्नाव के शहर कोतवाली अंतर्गत कुदरा मौरावां निवासी गुलाम अहमद पुत्र जफरुल हक के संग पिछले वर्ष तय हुई थी। उसी समय में दोनों पक्षों में दान दहेज की सभी शर्तें तय हो गयीं थी। शादी की

तारीख २८ जनवरी तय हुई थी। इसके चलते पिता ने बरात की खातिरदारी व दान दहेज की तैयारियां पूरी कर ली थी। लेकिन तय तारीख पर जफरुल हक बरात लेकर नहीं पहुंचे। काफी इंतजार के बाद जब उनको पिता ने कल की तो दहेज में कार की मांग पूरी होने पर ही बरात लाने की शर्त रख दी। पिता के असमर्थता जताने पर रिश्ता तोड़ बरात लाने से इनकार कर दिया। रिश्ता टूटने से युवती काफी आहत है। उसने थाने में तहरीर दी है। इंस्पेक्टर श्रीकांत राय ने बताया गुलाम अहमद, अब्दुल कादिर समेत पांच लोगों के खिलाफ मामला दर्ज कर आगे की कार्रवाई की जा रही है।

## रोडवेज को आय देने में फिसड़ी निकले दो दर्जन से अधिक डिपो, एमडी हुये नाराज

लखनऊ। राज्य सड़क परिवहन निगम मुख्यालय में मंगलवार को प्रबंध निदेशक मासूम अली सरवर ने लखनऊ। झांसी, अयोध्या, वाराणसी, चित्रकूट, प्रयागराज, कानपुर, इटावा, गोरखपुर, आजमगढ़ क्षेत्र के क्षेत्रीय प्रबंधकों, सेवा प्रबंधकों, सहायक क्षेत्रीय प्रबंधकों के कार्यों और राजस्व की समीक्षा कर आवश्यक निर्देश दिये। आजमगढ़, झांसी, कानपुर, इटावा क्षेत्र के क्षेत्रीय प्रबंधकों को न्यूनतम प्रतिफल देने नाराजगी जताते हुये सुधार के निर्देश दिये गये। लखनऊ, अयोध्या, चित्रकूट, प्रयागराज क्षेत्र के संतोष जनक प्रतिफल प्राप्त हुए सम्बंधित क्षेत्रीय प्रबंधकों को व्यवस्था को और बेहतर करने पर बल दिया।

उन्नाव, फजलगंज, विकासनगर, बेवर, शिकोहाबाद, फरुखाबाद, आलमबाग, अवध, बाराबंकी, अकबरपुर, अमेठी, बादशाहपुर, दोहरीघाट, बेलथरा रोड, डा



अंबेडकर, निचलौल, सिद्धार्थनगर, पडरौना, देवरिया, वाराणसी ग्रामीण डिपो के सहायक क्षेत्रीय प्रबंधक के खराब प्रतिफल देने पर कड़ी चेतावनी देने के साथ भविष्य के प्रति सचेत करते हुए सुधार

परिलक्षित न होने पर कड़ी अनुशासनिक कार्यवाही की जायेगी। प्रबंध निदेशक ने परिवहन निगम की आय में वृद्धि के लिए सभी क्षेत्रीय अधिकारियों से चर्चा कर सुझाव प्राप्त किये गये। प्रबंध निदेशक ने सभी सुझावों पर विचार कर आवश्यक कार्यवाही करने का आश्वासन दिया। समीक्षा बैठक में राम सिंह वर्मा मुख्य प्रधान प्रबंधक प्रशासन, मनोज पुन्डीर प्रधान प्रबंधक संचालन-१, मनोज कुमार प्रधान प्रबंधक संचालन-२, राजीव आनन्द मुख्य प्रधान प्रबंधक प्राविधिक, एस एल शर्मा प्रधान प्रबंधक प्राविधिक, अजीत सिंह प्रधान प्रबंधक प्राविधिक के साथ मुख्यालय के वरिष्ठ अधिकारी मौजूद रहे।

## जेल से छूटते ही रेप के आरोपी ने पीड़िता पर किया चाकू से हमला

लखनऊ। १६ माह बाद जेल से जमानत पर छूटा दुष्कर्म का आरोपी पीड़िता के घर पर जबरन घुस आया। फिर मुकदमा वापस लेने का दबाव बनाने लगा। इंकार करने पर आरोपी ने दुष्कर्म पीड़िता का गला दबाकर हत्या करने की कोशिश की। हंगामा बढ़ने पर आरोपी पीड़िता को धमकी देते हुए वहां से भाग निकला। हालांकि, तहरीर के आधार पर इंटौजा पुलिस ने आरोपी के खिलाफ सुसंगत धाराओं में एफआईआर दर्ज की

है। प्रभारी निरीक्षक मार्कंडेय पांडेय के मुताबिक, करीब डेढ़ साल पहले क्षेत्र की रहने वाली युवती ने महोना निवासी शमीम पर उसने दुष्कर्म की रिपोर्ट दर्ज कराई थी। इस मामले में इंटौजा पुलिस ने आरोपी को गिरफ्तार कर जेल भेज दिया था। दुष्कर्म पीड़िता का आरोप है कि करीब १६ माह पर जमानत पर छूटने के बाद शमीम मुकदमा वापस लेने का दबाव बना रहा था। सोमवार शाम ५ बजे शमीम दीवार फांदकर घर में घुस गया। युवती

को देखते ही शमीम उनकी पिटाई करने लगा। इतना ही नहीं, एक बार फिर वह उन पर मुकदमा वापस लेने का दबाव बनाने लगा। विरोध करने पर आरोपी ने पीड़िता का गला दबा कर उनकी हत्या करने का प्रयास किया। किसी तरह से पीड़िता ने आरोपी से खुद को बचाया और चीखने लगी। शोर सुन घर की पहली मंजिल पर मौजूद पीड़िता का भाई जब मदद को दौड़ा तो शमीम जान से मारने की धमकी देकर भाग निकला।

## पुलिस भर्ती परीक्षा में धांधली के आरोप में १४ और गिरफ्तार

लखनऊ। बलिया जिले में पुलिस भर्ती परीक्षा में धांधली करने के आरोप में नकल गिरोह के ११ सदस्यों समेत १४ लोगों को गिरफ्तार किया गया है। पुलिस ने यह जानकारी दी। उसने बताया कि गिरफ्तार किए गए लोगों में से एक सुल्तानपुर जिले में स्वास्थ्य विभाग में 'लैब टेक्नीशियन' है, जबकि एक अन्य मध्य प्रदेश के कटनी जिले में वन विभाग में कांस्टेबल है। बलिया के पुलिस अधीक्षक देव रंजन वर्मा ने रविवार को बताया कि पुलिस ने १४ लोगों को गिरफ्तार कर तीन गिरोहों का भंडाफोड़ किया है। वर्मा का दावा है कि वे पुलिस कांस्टेबल भर्ती परीक्षा में धांधली की कोशिश कर रहे थे। उन्होंने बताया कि पकड़ा गया अभय कुमार श्रीवास्तव सुल्तानपुर जिले में स्वास्थ्य विभाग में 'लैब टेक्नीशियन' है जबकि फतेहबहादुर राजभर मध्य प्रदेश के कटनी जिले में वन विभाग में सिपाही है। उनके अनुसार पुलिस ने तीन अन्य लोगों को भी गिरफ्तार किया है, जो दूसरे अभ्यर्थियों के स्थान पर परीक्षा दे रहे थे। गोंडा जिले में पुलिस ने बिहार के नालंदा

जिले के एक व्यक्ति समेत तीन लोगों को गिरफ्तार किया है। गोंडा के पुलिस अधीक्षक विनीत जायसवाल ने बताया कि बिहार के नालंदा जिले के कुंदन कुमार चौधरी को शनिवार शाम स्थानीय पुलिस की मदद से जिले के नवाबगंज कस्बे में एक परीक्षा केंद्र से गिरफ्तार किया गया। उनके अनुसार वह सिपाही भर्ती के लिए मनकापुर थाना क्षेत्र के तन्मय सिंह की जगह परीक्षा दे रहा था। उन्होंने बताया कि पुलिस ने रविवार को तन्मय और उसके सहयोगी गोंडा जिले के धानेपुर थाना क्षेत्र निवासी हरेंद्र कुमार को भी गिरफ्तार कर लिया है। हरेंद्र सिपाही भर्ती का अभ्यर्थी भी है। जायसवाल के मुताबिक इन दोनों अभ्यर्थियों का नालंदा जिला निवासी कुंदन से छह लाख रुपये में सौदा तय हुआ है। वह शनिवार को दूसरी पाली में नवाबगंज के एक परीक्षा केंद्र पर तन्मय के स्थान पर परीक्षा दे रहा था और रविवार को गोंडा शहर के एक अन्य केंद्र पर उसे हरेंद्र के स्थान पर परीक्षा देनी थी। हालांकि उससे पहले ही दोनों अभ्यर्थियों को गिरफ्तार भी कर

लिया गया। जायसवाल ने बताया कि तीनों के खिलाफ नवाबगंज थाने में मामला दर्ज किया गया है। अधिकारियों ने शनिवार को कहा कि पुलिस कांस्टेबल भर्ती परीक्षा में अभ्यर्थियों के स्थान पर परीक्षा देने और धोखाधड़ी करने के आरोप में पिछले दो दिनों में पूरे उत्तर प्रदेश में १२० से अधिक लोगों को गिरफ्तार किया गया है। पुलिस महानिदेशक (डीजीपी) प्रशांत कुमार ने शनिवार को कहा था कि गिरफ्तार किए गए कुल १२२ लोगों में से १५ एटा में, नौ-नौ मऊ, प्रयागराज और सिद्धार्थनगर में, आठ गाजीपुर में, सात आजमगढ़ में, छह गोरखपुर में, पांच जौनपुर में, चार फिरोजाबाद में, तीन-तीन कौशांबी और हाथरस में, दो-दो झांसी, वाराणसी, आगरा और कानपुर में, और एक-एक बलिया, देवरिया और बिजनौर में शामिल हैं। कुमार ने लखनऊ के गोमतीनगर इलाके में दो परीक्षा केंद्रों का औचक निरीक्षण भी किया था। उन्होंने बताया कि १७ और १८ फरवरी को दो पालियों में हो रही परीक्षा में ४८ लाख से ज्यादा अभ्यर्थी शामिल हो रहे हैं।



# हमारी सरकार आते ही पता चल जायेगा दलितों और पिछड़ों के पास कितना धन है: राहुल गांधी

लखनऊ। भारत जोड़ो न्याय यात्रा के दौरान राहुल गांधी मंगलवार को लखनऊ पहुंचे। इस दौरान उन्होंने लोगों को संबोधित करते हुये कहा कि देश के युवा, गरीब, व्यापारी और किसान आर्थिक अन्याय झेल रहा है। लखनऊ के युवा भी मोबाइल फोन, पेंट-टीशर्ट जैसे तमाम सामान बना सकते हैं। जिस पर मेड इन लखनऊ या मेड इन इण्डिया लिखा हो सकता है, लेकिन ऐसा होगा नहीं, क्योंकि मौजूदा समय में तो अरब पतियों और विदेशी युवाओं को फायदा पहुंचाने की साजिश चल रही है। इसके अलावा उन्होंने यह भी कहा कि जैसे ही हमारी सरकार आयेगी देश में हम जातिगत जनगणना लागू कर देंगे। पिछड़ों और दलितों को पता चल जायेगा कि उनके पास धन कितना

है और देश की संस्थाओं में उनका स्थान क्या है। राहुल गांधी ने कहा कि आपने इतना प्यार भरा स्वागत मेरा और भारत जोड़ो यात्रा का किया है, इससे तो यह तय है कि आपने मोहब्बत की हजारों दुकाने खोल दीं। ये नफरत का देश नहीं है यह देश मोहब्बत, भाईचारे का है। उन्होंने आगे कहा कि यात्रा में मैंने हजारों लोगों से पूछा कि यह देश में नफरत फैल रही है इसका कारण क्या है। किसानों, मजदूरों, बेरोजगार युवाओं ने इसका जो जवाब दिया वह बताता हूँ, जवाब मिला कि राहुल जी इस देश में गरीब लोगों को न्याय नहीं मिल सकता है। न्याय तो सिर्फ उद्योग पतियों के लिए है बाकी लोग अन्याय की जिंदगी जीते हैं। यहां अलग-अलग तरह के अन्याय हो रहे हैं। सबसे पहला

आर्थिक अन्याय, आज किसी भी व्यापारी से पूछो तो वह बतायेगा कि नोट बंदी और जीएसटी ने उसे खत्म कर दिया। अरबपतियों की मदद करने के लिए नोटबंदी



की गई थी। उन्होंने कहा कि उत्तर प्रदेश के युवा के पास रोजगार पाने का सिर्फ एक रास्ता है प्रतियोगी परीक्षा, उसके लिए यह सालों इंतजार करते हैं। पढ़ाई करते हैं, लेकिन जब परीक्षा का समय आता है तब परीक्षा के दिन वाट्सअप पर पेपर लीक हो जाता है। अमीर बच्चे बिना पढ़ाई किये

१०० प्रतिशत नंबर पाते हैं और गरीब बच्चे देखते रह जाते हैं। आज हिन्दुस्तान का युवा चाहकर भी रोजगार नहीं पा सकता। इस दौरान राहुल गांधी ने मोबाइल फोन की तरफ इशारा करते हुये कहा कि आज जो हाथ में फोन है वह चाइना का फोन है। इसे हिन्दुस्तान के युवाओं ने नहीं बनाया। यहां यह फोन कोई अरबपति बेचता है और इसका फायदा चाइना के युवाओं को मिलता है। इसका पैसा अरबपति के जेब में जाता है। हिन्दुस्तान के युवा के जेब में एक पैसा नहीं जाता है। हिन्दुस्तान के युवा पेंट टीशर्ट मोबाइल फोन सब बना सकते हैं। मेड इन लखनऊ लिख सकते हैं, मेड इन इण्डिया लिख सकते हैं। इसके अलावा सामाजिक अन्याय भी इस देश में

हो रहा है। ५० प्रतिशत पिछड़े, ८ प्रतिशत आदिवासी, १५ प्रतिशत दलितों की इस देश में कोई भागीदारी नहीं है। उन्होंने कहा कि आप कुछ भी करो आपके लिए हर दरवाजा बंद, मीडिया में आपका कोई नहीं, प्राइवेट अस्पताल आपके नहीं, कालेज नहीं आपके लिए सिर्फ मजदूरी का रास्ता है। अग्निवीर योजना बनाकर सरकार ने पिछड़ों, दलितों और आदिवासियों को आर्मी से निकालने की योजना बनाई है। कुछ साल बाद आपको यह देखने को मिलेगा। जैसे ही हमारी सरकार आयेगी देश में हम जातिगत जनगणना लागू कर देंगे। पिछड़ों और दलितों को पता चल जायेगा कि उनके पास धन कितना है और देश की संस्थाओं में उनका स्थान क्या है।

## भारत में जो पहले असंभव माना जाता था, आज वह संभव है : योगी आदित्यनाथ

संभल। मुख्यमंत्री योगी आदित्यनाथ ने सोमवार को कहा कि भारत में जो पहले असंभव

में श्री कल्कि धाम के शिलान्यास समारोह के दौरान बोल रहे थे। योगी ने प्रधानमंत्री का संभल में

का भगवान विष्णु के १० वें अवतार की भावी अवतरण भूमि संभल जनपद में आगमन हुआ है। उन्होंने कहा, " भारत में जो पहले असंभव था, आज वो संभव हुआ है। यह इसलिए हुआ क्योंकि हमारे पास एक यशस्वी नेतृत्व है। राष्ट्र नयी-नयी उपलब्धियां हासिल कर रहा है। यहां आस्था का सम्मान और आजीविका की गारंटी दोनों ही हैं।" उन्होंने कहा कि पहले की सरकारों ने न तो आस्था का सम्मान किया और न ही आजीविका ही दी। इस अवसर पर आचार्य प्रमोद कृष्ण, जूना अखाड़ा के आचार्य महामंडलेश्वर अवधेशानंद गिरी जी महाराज, स्वामी कैलाशानंद ब्रह्मचारी सहित बड़ी संख्या में संतजन उपस्थित रहे।

## मायावती ने लोकसभा चुनाव अकेले लड़ने की बात दोहराई

लखनऊ। बहुजन समाज पार्टी (बसपा) की प्रमुख मायावती ने सोमवार को एक बार फिर दोहराया कि उनकी पार्टी आगामी लोकसभा चुनाव अकेले लड़ेगी। उन्होंने पार्टी कार्यकर्ताओं से अफवाहों से सावधान रहने को कहा। मायावती ने सोशल मीडिया मंच 'एक्स' पर एक पोस्ट में कहा, " आगामी लोकसभा चुनाव के लिए बसपा किसी भी पार्टी के साथ गठबंधन नहीं कर रही है। बार-बार घोषणा के बावजूद आये दिन गठबंधन को लेकर अफवाह फैलाना यह साबित करता है कि बसपा के बिना कुछ पार्टियों की यहां सही से दाल नहीं चलने वाली, जबकि

बसपा के लिए अपने लोगों का हित सर्वोपरि है।" उन्होंने कहा, " अतः सर्वसमाज खासकर गरीब, शोषित और उपेक्षितों के हित तथा



कल्याण के लिए बसपा का यह फैसला अटल है कि हमारी पार्टी देशभर में अपने लोगों के तन, मन, धन के सहारे खुद के बलबूते पर लोकसभा चुनाव लड़ेगी। लोग अफवाहों से सावधान रहें।

## सपा प्रदेश अध्यक्ष पहुंचे राजा भइया के आवास, राजनीतिक गलियारे में बढ़ी सरगर्मी

लखनऊ/प्रतापगढ़। जनसत्ता दल लोकतांत्रिक के राष्ट्रीय अध्यक्ष व कुंडा के विधायक रघुराज प्रताप सिंह राजा भइया से लखनऊ में

चर्चा तेज हो गई। आपस में कमेंट करते हुए लोग कई तरह की कयासबाजी करने लगे। कुछ ने इस फोटो के साथ सपा की नजदीकियां




माना जाता था, आज वह सब संभव हुआ है और प्रधानमंत्री नरेन्द्र मोदी के नेतृत्व में राष्ट्र नयी-नयी उपलब्धियां हासिल कर रहा है। मुख्यमंत्री संभल के ऐंचोड़ा कंबोह

स्वागत करते हुए कहा, "अयोध्या में पांच सदी के इंतजार को समाप्त करने और पहली बार संयुक्त अरब अमीरात में भी भव्य मंदिर का उद्घाटन करने के बाद प्रधानमंत्री

## यूपी डीजीपी की फोटो लगाकर जालसाजों ने किया हाट्सएप मैसेज, पुलिस ने जारी की अपील

लखनऊ। यूपी के डीजीपी प्रशांत कुमार की फोटो लगा कर जालसाजों ने कई पुलिस अधिकारियों और अन्य लोगों से निजी जानकारी लेने का प्रयास किया है। पुलिस ने सोशल मीडिया के माध्यम से लोगों को इस तरह के किसी भी व्हाट्सएप मैसेज से सतर्क रहने को कहा है। यह पहला मामला नहीं है जब यूपी के डीजीपी के नंबर व तस्वीर या फिर सोशल मीडिया का जालसाजों ने गलत इस्तमाल किया है। इससे पहले भी इस तरह की कोशिशें की जा चुकी हैं। मंगलवार को पुलिस

ने सोशल मीडिया के माध्यम से जनता से अपील की है कि, डीजीपी प्रशांत कुमार की वर्दी में तस्वीर को अपने व्हाट्सएप की डीपी में



लगाकर कुछ अराजक तत्त्वों द्वारा कुछ मोबाइल नंबरों से अनुचित मांग की जा रही है। जालसाजों ने डीजीपी प्रशांत कुमार की फोटो को

व्हाट्सएप पर फोटो लगाकर अन्य मोबाइल नंबर से अधिकारियों को मैसेज कर विभागीय जानकारी पता करने की कोशिश की है। जब अधिकारियों ने मामले की जांच की तो यह नंबर गलत पाया गया। बतादे, इससे पहले भी पूर्व में डीजीपी रहे डीएस चौहान के सीयूजी नंबर की स्पूफिंग कर कानपुर के दो इन्स्पेक्टर को कॉल कर कुछ गलत कार्य करने गए थे। इतना ही नहीं हालही में लखनऊ के हजरतगंज थाने के सीयूजी नंबर भी हैक किए गए थे।



उनके आवास पर सपा के प्रदेश अध्यक्ष नरेश उत्तम पटेल पहुंचे। दोनों नेताओं के मुलाकात की फोटो मंगलवार को सोशल मीडिया पर जमकर वायरल हुई। फोटो में सपा प्रदेश अध्यक्ष नरेश उत्तम पटेल और रघुराज प्रताप सिंह एक ही मेज पर भोजन करते नजर आ रहे हैं। सपा प्रदेश अध्यक्ष के साथ फोटो वायरल होने पर राजा भइया के गृह जनपद प्रतापगढ़ में राजनीतिक गलियारे में

बताई तो कुछ ने लिखा कि आगामी लोकसभा चुनाव में राजा भइया की पार्टी और सपा में गठबंधन हो सकता है। इस मामले पर जनसत्ता दल लोकतांत्रिक के प्रदेश अध्यक्ष व बाबागंज विधायक विनोद सरोज ने बताया कि राज्यसभा चुनाव चल रहा है। वोट मांगने के लिए नरेश उत्तम आए थे, इसके अलावा इस मुलाकात का कोई और मतलब नहीं है। मुझे इतना ही मालूम है।

## चिनहट में महिला से दिनदहाड़े हुई लूट

लखनऊ। यूपी की राजधानी लखनऊ के चिनहट में महिला से हुई दीनदहाड़े लूट, शक्ति विद्या गर्ल्स इंटर कलेज के महिला से हुई पास लूट। बिना नंबर प्लेट

लगी वैगनार कार से आये ३ बदमाशों ने महिला से की लूटापाट, बदमाशों ने महिला को धमकाकर मंगलसूत्र, २ अंगूठी, १ जोड़ी कान के झाले लूटे, CCTV में कैद

हुई बदमाशों की करतूत। चिनहट के गौरव विहार की रहने वाली मंजू सिंह से बदमाशों ने की लूट। चिनहट थाने में महिला की शिकायत पर लूट का केस दर्ज।



## जिनके मूल ही इटली में हो, वो देश की परंपराओं

### का सम्मान नहीं कर सकता : अमित शाह

नई दिल्ली। केंद्रीय गृह मंत्री और भाजपा नेता अमित शाह ने कांग्रेस पर जमकर निशाना साधा है। जयपुर में प्रबुद्ध जन सम्मेलन को संबोधित करते हुए शाह ने कहा कि कांग्रेस हमेशा देश की परंपराओं और गौरव का अपमान करती है। हम भाषाओं का सम्मान करते हैं तो... वो विरोध करते हैं, हम अपनी संस्कृति का सम्मान करते हैं और उसे आगे बढ़ाते हैं तो... वो विरोध करते हैं। उन्होंने कहा कि हम परंपराओं का सम्मान कर संगोल को स्थापित करते हैं तो... वो विरोध करते हैं। क्योंकि जिनके मूल ही इटली में हो, वो देश की परंपराओं का सम्मान नहीं कर सकता है। अपना हमला जारी रखते हुए शाह ने कहा कि जो राहुल गांधी एक साल में 3 महीने विदेश में जाकर छुट्टी मनाते हैं, वो देश का क्या भला कर सकते हैं। उन्होंने कहा कि एक तरफ एक साल में 3 महीने विदेश में छुट्टी मनाने वाला नेतृत्व है और दूसरी तरफ 23 साल तक एक भी दिन

छुट्टी न लेने वाला कर्मयोगी... नरेन्द्र मोदी हैं, जो सिर्फ देश की जनता की भलाई के बारे में सोचते हैं। उन्होंने कहा कि देश के लोकतंत्र का चार नासूरों ने ग्रसित किया— परिवारवाद, तुष्टिकरण, भ्रष्टाचार और जातिवाद। उन्होंने कहा कि



मोदी जी ने 90 के अंदर परिवारवाद को समाप्त किया, तुष्टिकरण को समाप्त किया, जातिवाद को समाप्त किया, भ्रष्टाचार को समाप्त किया। भाजपा नेता ने कहा कि मोदी जी के नेतृत्व में भाजपा का एकमात्र उद्देश्य है— दुनिया में भारत पहले हो। भारत विश्वगुरु बने। वहीं इंडी अलायंस है— सोनिया गांधी का लक्ष्य है— राहुल गांधी को प्रधानमंत्री बनाना। लालू जी का लक्ष्य है— अपने बेटे को मुख्यमंत्री बनाना। उद्धव जी और स्टालिन जी का है— अपने बेटे को मुख्यमंत्री

बनाना। ममता बनर्जी का लक्ष्य है अपने भतीजे को मुख्यमंत्री बनाना। मुलायम सिंह अपने बेटे को मुख्यमंत्री बनाकर गए, लेकिन वो संभाल नहीं पाए। लेकिन फिर से अखिलेश जी मुख्यमंत्री बनना चाहते हैं। शाह ने कहा कि आप सब प्रबुद्धजनों के माध्यम से राजस्थान की जनता का धन्यवाद भी करने आया हूँ और आशीर्वाद भी मांगने आया हूँ। 2018 में आपने कमल से मेरी झोली भर दी, 25 की 25 सीटों पर आपने विजयी दिलाई। उन्होंने कहा कि 2014 में भी आपने सभी सीटों पर जीत दिलाई। हाल ही में आपने विधानसभा में भाजपा की पूर्ण बहुमत की सरकार बनाई। इसके लिए धन्यवाद देता हूँ। आशीर्वाद इसलिए मांगने आया हूँ कि 90 साल के अंदर भारत को पाताल से आसमान तक पहुंचाने का काम श्री नरेन्द्र मोदी जी ने किया है। आपके आशीर्वाद से 2017 तक भारत आत्मनिर्भर भी होगा और सबसे पहले भी होगा।

## किसान आंदोलन पर हाईकोर्ट ने दिखाई सख्ती, कहा- बड़ी संख्या में लोग इकट्ठे ना हों, हाइवे पर ना आए ट्रैक्टर-ट्रॉली

नई दिल्ली। पंजाब और हरियाणा उच्च न्यायालय ने मंगलवार को प्रदर्शनकारी किसानों को कड़ी फटकार लगाई और कहा कि वे मोटर वाहन अधिनियम के अनुसार राजमार्ग पर ट्रैक्टर ट्रॉलियों का उपयोग नहीं कर सकते। अदालत ने किसानों को अपने मौलिक अधिकारों के साथ-साथ इन कर्तव्यों को बनाए रखने के महत्व पर जोर देते हुए, अपने संवैधानिक कर्तव्यों का पालन करने की भी याद दिलाई। अदालत ने कहा कि मोटर वाहन अधिनियम के अनुसार, आप हाइवे पर ट्रैक्टर ट्रॉली का उपयोग नहीं कर सकते हैं। आप ट्रॉली पर अमृतसर से दिल्ली तक यात्रा कर रहे हैं। अपने मौलिक अधिकार तो सभी जानते हैं, लेकिन कुछ संवैधानिक कर्तव्य भी हैं जिनका पालन करना जरूरी

है। कोर्ट ने पंजाब सरकार से यह भी सुनिश्चित करने को कहा कि लोग कहीं भी बड़ी संख्या में इकट्ठा न हों। इसमें कहा गया, 'उन्हें विरोध करने का अधिकार है, लेकिन



यह उचित प्रतिबंधों के अधीन है।' सुनवाई के दौरान केंद्र ने हाईकोर्ट को बताया कि प्रदर्शनकारी किसानों के साथ उनकी मांगों पर बैठकें हुई हैं। जवाब में, उच्च न्यायालय ने केंद्र सरकार से किसानों के साथ बैठकों में क्या हुआ, इसका विवरण देते हुए एक नया हलफनामा दायर करने को

कहा। हाईकोर्ट ने सुनवाई अगले हफ्ते के लिए स्थगित कर दी। इस बीच, किसानों ने सोमवार को अगले पांच वर्षों की अवधि में न्यूनतम समर्थन मूल्य (एमएसपी) पर पांच फसलों की खरीद के सरकार के प्रस्ताव को खारिज कर दिया और कहा कि प्यह किसानों के पक्ष में नहीं है। किसान नेता जगजीत सिंह दल्लेवाल ने कहा, 'दोनों मंचों की चर्चा के बाद यह तय हुआ है कि विश्लेषण करें तो सरकार के प्रस्ताव में कुछ भी नहीं है। यह किसानों के पक्ष में नहीं है। हम इसे खारिज करते हैं।' मंगलवार की सुनवाई किसान नेताओं द्वारा केंद्र के प्रस्ताव को खारिज करने के एक दिन बाद हुई और कहा गया कि वे बुधवार को अपना 'दिल्ली चलो' मार्च फिर से शुरू करेंगे।

## संदेशखाली का संदेश आज पश्चिम बंगाल की गली-गली में गूंज रहा, बंगाल में महिलाएं

### सुरक्षित नहीं: अनुराग सिंह ठाकुर

नई दिल्ली। केंद्रीय सूचना एवं प्रसारण और युवा एवं खेल मामलों के मंत्री अनुराग सिंह ठाकुर ने आज पश्चिम बंगाल के संदेशखाली मामले में प्रतिक्रिया दी। अनुराग ठाकुर ने कहा कि पश्चिम बंगाल के संदेशखाली में घटने वाले मामले पूरे देश और मानवता को शर्मसार करने वाली हैं और ममता राज में यहाँ मीडिया और महिलाओं की आवाज दबाई जा रही है। 'एक महिला मुख्यमंत्री के राज्य में महिलाओं के साथ बलात्कार और अत्याचार की वीभत्स कर देने वाली घटनाओं का सामने आना और उन पर कोई कारवाई ना होना बेहद चिंताजनक है। आज पश्चिम बंगाल में गुंडों और अपराधियों को पुलिस का संरक्षण है और पुलिस को मुख्यमंत्री और सरकार का संरक्षण है। पश्चिम बंगाल की महिलाओं को कब तक यह अत्याचार सहना होगा? उन्हें न्याय कब मिलेगा? संदेशखाली का संदेश आज पश्चिम बंगाल के गली-गली जा रहा है कि पश्चिम बंगाल में

महिलाएं सुरक्षित नहीं हैं। केंद्रीय मंत्री ने आगे पश्चिम बंगाल में मीडिया को पुलिस व सरकार द्वारा दबाए जाने की खबरों पर प्रतिक्रिया देते हुए कहा, 'ममता दीदी की सरकार पश्चिम बंगाल में स्वतंत्र मीडिया की आवाज को दबाने की



कोशिश कर रही है। मैं मुख्यमंत्री जी से कहना चाहता हूँ कि वह फ्रीडम अफ प्रेस का गला घोटने का काम बंद करें। आप कब तक मीडिया की आवाज को दबाएंगे? आप कब तक महिलाओं की आवाज को दबाएंगे? आपकी सरकार में कानून व्यवस्था क्यों चरमराई है? पश्चिम बंगाल में मीडिया की स्वतंत्रता बनी रहनी चाहिए इसके लिए मुख्यमंत्री जी को त्वरित कार्रवाई करनी चाहिए।'

## सपा ने शुरू की राजा भैया को साधने की कोशिश

लखनऊ। समाजवादी पार्टी के उत्तर प्रदेश के राज्य प्रमुख नरेश उत्तम पटेल ने जनसत्ता दल (लोकतांत्रिक) के नेता रघुराज प्रताप सिंह उर्फ 'राजा भैया से मुलाकात की। राजा इस साल के अंत में लोकसभा चुनाव से पहले संभावित गठबंधन की तलाश में हैं। पटेल ने अगले सप्ताह होने वाले राज्यसभा चुनाव में राजा भैया से सपा के लिए समर्थन भी मांगा। सपा प्रदेश अध्यक्ष पटेल ने



कुंडा से विधायक राजा भैया से उनके आवास पर मुलाकात की। जनसत्ता दल के पास यूपी विधानसभा में केवल दो विधायक हैं, जिनमें वह भी शामिल है। राजा भैया ने सपा मुखिया अखिलेश यादव से फोन पर बातचीत की। पटेल और राजा भैया ने लोकसभा चुनाव में संभावित गठबंधन पर भी बात की। राजा भैया के साथ पटेल की मुलाकात दिलचस्प है क्योंकि माना जाता है कि उनकी पार्टी के दो सदस्य आगामी चुनावों में भारतीय जनता पार्टी (भाजपा) के उम्मीदवार का समर्थन करेंगे। चुनाव आयोग ने 95 राज्यों की 56 राज्यसभा सीटों के लिए तारीख की घोषणा कर दी है। चुनाव 29 फरवरी को होंगे और वोटों की गिनती भी उसी दिन होगी। पूर्व पीएम मनमोहन सिंह और बीजेपी के राष्ट्रीय

अध्यक्ष जेपी नड्डा सहित 56 सदस्यों का कार्यकाल अप्रैल 2024 में उनकी सेवानिवृत्ति पर समाप्त होने वाला है। नामांकन 2 फरवरी से शुरू हुआ था। उत्तर प्रदेश में 90 सीटें हैं जिन पर कुल 99 उम्मीदवार चुनाव लड़ेंगे—आठ बीजेपी से और तीन एसपी से। भाजपा ने अंतिम समय में संजय सेठ को अपना आठवां आधिकारिक उम्मीदवार नामित किया, जिससे अखिलेश यादव के नेतृत्व वाले उम्मीदवार के लिए परेशानी पैदा होने की आशंका है। समाजवादी पार्टी ने जया बच्चन, रामजीलाल सुमन और आलोक रंजन समेत तीन नेताओं को राज्यसभा के लिए नामांकित किया। बीजेपी ने सुधांशु त्रिवेदी, आरपीएन सिंह, चौधरी तेजवीर सिंह, अमरपाल मौर्य, संगीता बलवंत, साधना सिंह, नवीन जैन और संजय सेठ को मैदान में उतारा है। एसपी को तीनों सीटें जीतने के लिए 99 वोटों की जरूरत है, लेकिन फिलहाल उसके पास केवल 90 वोट हैं। एसपी विधायक रमाकांत यादव जेल में हैं और दूसरी विधायक पल्लवी पटेल नाखुश हैं। ऐसे में सपा के पास 90 वोट हो जायेंगे। भले ही सपा को कांग्रेस पार्टी से दो वोट मिले, फिर भी उनके पास 90 वोट (90+2) होंगे, जो तीन वोटों से कम होंगे। साल 2022 विधानसभा चुनाव के दौरान अखिलेश यादव ने कुंडा से विधायक राजा भैया को पहचानने से इनकार कर दिया था। प्रतापगढ़ पहुंचे अखिलेश यादव ने राजा भैया को पहचानने से इनकार करते पूछा था कौन राजा भैया।

## उत्तर प्रदेश के बाराबंकी में डंपर की चपेट में आने से दादी-पोती की मौत

बाराबंकी। बाराबंकी जिले में तेज रफ्तार डंपर की चपेट में आने से एक मोटरसाइकिल पर सवार महिला और उसकी तीन वर्षीय पोती की मौत हो गयी। पुलिस ने मंगलवार को यह जानकारी दी। बदोसराय थाना के प्रभारी निरीक्षक (एसएचओ) प्रफुल्ल कुमार ने बताया कि रसूलपुर गांव निवासी योगेंद्र कुमार की पत्नी गीता देवी (50) सोमवार शाम अपनी पोती पीहू (तीन) की दवा लेने पड़ोसी रामसागर के साथ मोटरसाइकिल से मरकामऊ

कस्बा जा रही थीं, तभी बदोसराय के पास रामनगर जाने वाली



सड़क पर तेज रफ्तार डंपर ने मोटरसाइकिल में पीछे से टक्कर मार दी। कुमार ने बताया कि

टक्कर लगते ही गीता देवी और पीहू सड़क पर गिरे और डंपर के पहिए के नीचे आ गए जिससे दोनों की मौके पर ही मौत हो गयी। पुलिस ने शवों को पोस्टमार्टम के लिए भेज दिया है। उन्होंने बताया कि मृतका के पुत्र संदीप की शिकायत पर पुलिस ने मामला दर्ज किया है। पुलिस ने पीछा किया तो चालक करीब तीन किमी दूर डंपर छोड़कर भाग गया। थाना प्रभारी ने बताया कि मामले में कार्रवाई की जा रही है।



# बदायूं से धर्मद्र नही, अब शिवपाल यादव लड़ेंगे चुनाव

लखनऊ। समाजवादी पार्टी (सपा) ने आज (२० फरवरी) उत्तर प्रदेश में पांच उम्मीदवारों की तीसरी सूची जारी कर दी है। सपा ने बदायूं में धर्मद्र यादव की जगह शिवपाल यादव को उम्मीदवार बनाया है। सपा ने जिन पांच उम्मीदवारों की सूची को जारी किया है उसमें बदायूं से शिवपाल सिंह यादव के अलावा कैराना से एकरा हसन, बरेली से प्रवीण सिंह एरन, हमीरपुर से राजेंद्र सिंह राजपूत और वाराणसी से सुरेंद्र सिंह पटेल है। वाराणसी से उम्मीदवार का ऐलान कर अखिलेश यादव ने कांग्रेस को सख्त संदेश दे दिया है कि सीट बंटवारे को लेकर आप निर्णय लीजिए अन्यथा हम अकेले चुनाव लड़ने की तैयारी कर चुके हैं। इसके अलावा समाजवादी पार्टी की ओर से कुछ प्रभारी का भी ऐलान किया गया है। अमरोहा के लिए महबूब अली और राम अवतार सैनी को प्रभारी बनाया गया है। कन्नौज और आजमगढ़ से धर्मद्र

यादव प्रभारी है। वहीं, बागपत के लिए मनोज चौधरी को प्रभारी दिया गया है। माना जा रहा है कि धर्मद्र यादव को कन्नौज या आजमगढ़ में से किसी एक सीट से चुनावी मैदान में उतरा जा सकता है। इससे पहले उत्तर प्रदेश में कांग्रेस के



साथ सीट बंटवारे को लेकर तनातनी के बीच समाजवादी पार्टी ने ११ अन्य सीटों पर अपने उम्मीदवारों का ऐलान कर दिया है। दिलचस्प से बात यह है कि २०१६ में बसपा के टिकट पर गाजीपुर से चुनाव जीतने वाले माफिया मुख्तार अंसारी के भाई अफजाल अंसारी को इस बार समाजवादी पार्टी ने अपना टिकट दिया है। समाजवादी पार्टी की

ओर से जो सूची साझा की गई है उसमें सबसे ऊपर लिखा गया है पीडीए के नाम पर अबकी बार एकजुट मतदान होगा। इस सूची में मुजफ्फरनगर से हरेंद्र मलिक के अलावा आंवला से नीरज मौर्य, शाहजहांपुर से राजेश कश्यप और हरदोई से श्रीमती उषा वर्मा का नाम है। इसके अलावा मिश्रिख से रामपाल राजवंशी, मोहनलालगंज से आरके चौधरी, प्रतापगढ़ से एसपी सिंह पटेल, बहराइच से रमेश गौतम, गोंडा से श्रीमती श्रेया वर्मा, गाजीपुर से अफजाल अंसारी और चंदौली से वीरेंद्र सिंह को समाजवादी पार्टी ने आगामी लोकसभा चुनाव के लिए अपना उम्मीदवार बनाया है। इससे पहले समाजवादी पार्टी (सपा) ने आगामी लोकसभा चुनाव २०२४ के लिए १६ उम्मीदवारों के नामों की घोषणा की थी। डिंपल यादव मैनपुरी से, शफीकुर रहमान बर्क संभल से और रविदास मेहरोत्रा धलखनऊ से चुनाव लड़ेंगे।

## I-N-D-I-A गठबंधन में कब होगा सीटों का बंटवारा? केसी वेणुगोपाल ने दी बड़ी जानकारी

नयी दिल्ली। कांग्रेस ने आज (२० फरवरी) कहा कि I-N-D-I-A लॉक की अन्य पार्टियों के साथ सीट बंटवारे पर बातचीत जारी है और किसी भी समय चीजों को अंतिम रूप दिया जाएगा। कांग्रेस महासचिव केसी वेणुगोपाल ने कहा कि हम प्रक्रिया पर हैं। हमारी गठबंधन टीम वहां मौजूद है और कांग्रेस अध्यक्ष ने गठबंधन के लिए नेताओं की एक टीम नियुक्त की है। उन्होंने कहा कि वे दिन-प्रतिदिन सभी के साथ चर्चा कर रहे हैं। उन्होंने मंगलवार को राष्ट्रीय राजधानी में पार्टी मुख्यालय में मीडिया से कहा, 'चर्चा चल रही है। इसे किसी भी समय अंतिम रूप दिया जाएगा। कुछ समय इंतजार करें।' इस चर्चा के बीच कि समाजवादी पार्टी (सपा) उत्तर प्रदेश

में कांग्रेस को लगभग १७ लोकसभा सीटों की पेशकश कर रही है, उन्होंने कहा, 'हमें बहुत उम्मीद है, कोई समाधान निकलेगा।' सूत्रों ने कहा कि कांग्रेस और सपा के नेताओं



के बीच चर्चा जारी है और आखिरी दौर की बातचीत कल रात हुई। सपा ने सोमवार को आगामी आम चुनाव के लिए उत्तर प्रदेश से ११ और उम्मीदवारों की घोषणा की थी, जिसमें डॉन से नेता बने मुख्तार अंसारी के भाई और बसपा सांसद अफजाल अंसारी भी शामिल थे। ३० जनवरी को सपा ने उत्तर प्रदेश

की १६ लोकसभा सीटों के लिए अपने उम्मीदवारों की पहली सूची की घोषणा की थी। कांग्रेस नेता जयराम रमेश ने कहा कि बातचीत चल रही है और सकारात्मक माहौल है। समाजवादी पार्टी भारत गठबंधन के साथ चुनाव लड़ना चाहती है और हम भी चाहते हैं कि गठबंधन मजबूत हो। उन्होंने कहा कि अखिलेश यादव का कल का बयान बहुत सकारात्मक था और हम चाहते हैं कि सीट बंटवारे का फॉर्मूला जल्द तय हो। राज्य में ८० लोकसभा क्षेत्र हैं। संयोग से, सपा प्रमुख अखिलेश यादव वर्तमान में उत्तर प्रदेश में चल रही राहुल गांधी की 'श्रारत जोड़ो न्याय यात्रा' में शामिल नहीं हुए हैं और सीट बंटवारे को अंतिम रूप देने के बाद ही वह इसमें शामिल होंगे।

## पगड़ी पहनी तो खालिस्तानी हो गया? भाजपा नेता पर भड़के IPS जसप्रीत सिंह

नयी दिल्ली। पश्चिम बंगाल में भाजपा नेताओं द्वारा एक सिख पुलिस अधिकारी को कथित तौर पर खालिस्तानी कहे जाने के बाद विवाद खड़ा हो गया है। आईपीएस अधिकारी ने टिप्पणी पर तीखी प्रतिक्रिया व्यक्त करते हुए कहा कि मैंने पगड़ी पहनी है, आप ऐसा कह रहे हैं। अगर मैंने पगड़ी नहीं पहनी होती, तो क्या आप मुझे खालिस्तानी कहते? आप पुलिस के बारे में जो चाहें कह सकते हैं, लेकिन आप मेरे धर्म पर टिप्पणी नहीं कर सकते। वीडियो में दिख रहे पुलिस अधिकारी २०१६ बैच के आईपीएस अधिकारी

जसप्रीत सिंह हैं। सिंह वर्तमान में पश्चिम बंगाल पुलिस में विशेष अधीक्षक (खुफिया ब्यूरो) के पद पर तैनात हैं। पश्चिम बंगाल की मुख्यमंत्री



ममता बनर्जी ने मंगलवार को घटना का एक वीडियो साझा किया और भाजपा की आलोचना की। उन्होंने कहा कि पार्टी की श्विभाजनकारी राजनीति ने बेशर्मी से संवैधानिक सीमाओं को लांघ दिया है। मुख्यमंत्री

ने कहा कि वह हमारे सिख भाइयों और बहनों की प्रतिष्ठा को कमजोर करने के प्रयास की निंदा करती हैं। ममता बनर्जी ने एक्स पर लिखा कि आज, बीजेपी की विभाजनकारी राजनीति ने संवैधानिक सीमाओं को बेशर्मी से लांघ दिया है। बीजेपी के अनुसार, पगड़ी पहनने वाला हर व्यक्ति खालिस्तानी है। उन्होंने कहा कि मैं हमारे सिख भाइयों और बहनों की प्रतिष्ठा को कमजोर करने के इस दुस्साहसिक प्रयास की कड़ी निंदा करती हूँ जो हमारे राष्ट्र के लिए उनके बलिदान और अटूट दृढ़ संकल्प के लिए सम्मानित हैं।

## विश्वविद्यालय, उच्च शिक्षा संस्थान नए आपराधिक कानूनों का प्रचार करें : यूजीसी

नयी दिल्ली। विश्वविद्यालय अनुदान आयोग (यूजीसी) ने देश भर के विश्वविद्यालयों और उच्च शिक्षण संस्थानों (एचईआई) को नए आपराधिक कानूनों का प्रचार करने और उनसे संबंधित "गलतफहमियों" को दूर करने का निर्देश दिया है। यूजीसी ने जिन "गलतफहमियों" का जिक्र किया है उनमें यह भी शामिल है कि नए कानून व्यक्तिगत स्वतंत्रता के लिये "खतरा" हैं और उनका उद्देश्य "पुलिस राज" स्थापित करना है। यह भी कि इसमें देशद्रोह के प्रावधानों को "देशद्रोह" के तहत बरकरार रखा गया है और ये कानून "पुलिस यातना" का कारक बन सकता है। विश्वविद्यालयों और एचईआई को अपने संदेश में यूजीसी ने इन गलतफहमियों और सच्चाइयों का उल्लेख करते हुए एक विस्तृत पत्र भी भेजा है। यूजीसी सचिव मनीष जोशी ने कहा, "उच्च शिक्षण संस्थानों से अनुरोध किया गया है कि वे भारतीय न्याय संहिता, २०२३ को विस्तृत पत्र में निहित विषयों के आसपास प्रचारित करें और प्रचार सामग्री के माध्यम से प्रदर्शनी अभियान चलाएं, पर्चे वितरित करें

और वकीलों, न्यायाधीशों, सेवारत और सेवानिवृत्त न्यायाधीशों व संस्थान के संबंधित संकाय सदस्यों के साथ संगोष्ठी और वार्ता आयोजित करें।" उन्होंने कहा कि उच्च शिक्षण संस्थानों से की गई गतिविधियों का विवरण शिक्षा



मंत्रालय से साझा करने को कहा है जिन्हें गृह मंत्रालय को भेजा जाएगा। भारतीय साक्ष्य संहिता, २०२३, भारतीय नागरिक सुरक्षा संहिता विधेयक, २०२३ और भारतीय न्याय संहिता, २०२३ को शीतकालीन सत्र के दौरान संसद के दोनों सदनों द्वारा पारित किया गया था। राष्ट्रपति द्रौपदी मुर्मू से सहमति मिलने के बाद इन्हें कानून बना दिया गया। वे क्रमशः भारतीय साक्ष्य अधिनियम, १८७२, आपराधिक प्रक्रिया संहिता, १९७३ और भारतीय दंड संहिता (आईपीसी) की जगह लेंगे।

## जेपी नड्डा से लेकर सोनिया गांधी तक, राज्यसभा के लिए निर्विरोध चुने गए ये नेता

नयी दिल्ली। राज्यसभा में अपना पहला कार्यकाल चिह्नित करते हुए, वरिष्ठ कांग्रेस नेता सोनिया गांधी मंगलवार को राजस्थान से राज्यसभा के लिए निर्विरोध चुनी



गई। बीजेपी के राष्ट्रीय अध्यक्ष जेपी नड्डा गुजरात से राज्यसभा के लिए निर्विरोध चुने गए हैं। ७७ वर्षीय कांग्रेस नेता ने स्वास्थ्य संबंधी चिंताओं के कारण आगामी लोकसभा चुनाव नहीं लड़ने की घोषणा के बाद १४ फरवरी को

जयपुर में अपना राज्यसभा नामांकन दाखिल किया। लोकसभा में रायबरेली का प्रतिनिधित्व करने वाली सोनिया गांधी सांसद के रूप में पांच कार्यकाल पूरा करने के बाद अगला आम चुनाव नहीं लड़ेंगी। उस समय कांग्रेस अध्यक्ष के रूप में कार्यभार संभालने के बाद वह पहली बार १९६६ में चुनी गईं। उधर, राजस्थान में बीजेपी के चुनीलाल गडासिया और मदन राठौड़ भी निर्विरोध चुने गए। बिहार के सभी ६ उम्मीदवार राज्यसभा के लिए निर्विरोध निर्वाचित हो गए हैं। विधानसभा में भारी बहुमत के कारण गुजरात से भाजपा के ही चारों नेता राज्यसभा पहुंचे हैं।

## संदेशखालि में ड्यूटी पर तैनात पत्रकार की गिरफ्तारी की एडिटर्स गिल्ड ने की आलोचना

नयी दिल्ली। एडिटर्स गिल्ड आफ इंडिया ने मंगलवार को पश्चिम बंगाल पुलिस द्वारा ड्यूटी पर तैनात एक टेलीविजन पत्रकार की गिरफ्तारी को चिंताजनक बताया। टेलीविजन चैनल रिपब्लिक बांग्ला के पत्रकार सांतु पैन को सोमवार पुलिस देर शाम पश्चिम बंगाल के संदेशखालि से उस समय अपने साथ ले गई जब वह लाइव रिपोर्टिंग कर रहे थे। गिल्ड ने कहा, ड्यूटी के दौरान उनकी गिरफ्तारी चिंताजनक है। बयान में कहा गया है कि पुलिस को निश्चित रूप से जांच करनी चाहिए कि पत्रकार पर क्या आरोप लगाए गए हैं, लेकिन जब वह रिपोर्टिंग

कर रहे थे उस दौरान उन्हें ले जाना वास्तव में चिंताजनक है। बयान में कहा गया एडिटर्स गिल्ड ने पश्चिम बंगाल प्रशासन से शीघ्र



जांच करने और यह सुनिश्चित करने का आह्वान किया है कि पैन के साथ कोई अन्याय न हो। सरकार को भी प्रेस की स्वतंत्रता की रक्षा के लिए हरसंभव प्रयास करना चाहिए।



## विकास की राह में रोड़ा थी अनुच्छेद 370, हम विकसित जम्मू-कश्मीर बनाकर रहेंगे: प्रधानमंत्री मोदी

नई दिल्ली। राज्य में कई विकास परियोजनाओं की शुरुआत करने के बाद प्रधानमंत्री नरेंद्र मोदी ने कहा कि आज का दिन जम्मू-कश्मीर के लिए एक उल्लेखनीय है। जम्मू में 32,000 करोड़ रुपये की परियोजनाओं की शुरुआत करने के बाद प्रधानमंत्री मोदी ने कहा जम्मू कश्मीर में परियोजनाएं क्षेत्र के समग्र विकास को बढ़ावा देंगी। उन्होंने कहा कि जम्मू कश्मीर में यह पहला अवसर है कि सरकार लोगों के द्वार पर पहुंची है, यह मोदी की गारंटी है कि लगातार ऐसा होता रहेगा। उन्होंने कहा कि ऐसी सरकार जिसकी प्राथमिकता केवल एक परिवार का कल्याण है, वह आम जनता के कल्याण की नहीं सोच सकती। उन्होंने साफ तौर पर कहा कि विकसित भारत का मतलब है विकसित जम्मू-कश्मीर। प्रधानमंत्री मोदी ने कहा कि पिछले 90 वर्षों में भारत में रिकॉर्ड संख्या में स्कूल, कॉलेज, विश्वविद्यालय स्थापित हुए अकेले जम्मू कश्मीर में 500 नये डिग्री कॉलेज स्थापित किये गये। उन्होंने कहा कि अनुच्छेद 370 जम्मू-कश्मीर के विकास में मुख्य बाधा थी, भाजपा सरकार ने इसे निरस्त कर दिया। उन्होंने कहा कि अब हमने विकसित जम्मू-कश्मीर का संकल्प लिया है। मुझे

आप पर विश्वास है कि हम विकसित जम्मू-कश्मीर बनाकर रहेंगे। 70-70 साल से अधूरे आपके सपने आने वाले कुछ ही वर्षों में मोदी पूरे करके देगा। मोदी ने कहा कि एक वो दिन भी थे, जब जम्मू-कश्मीर से सिर्फ निराशा की खबरें आती थीं। बम, बंदूक, अपहरण, अलगाव।




ऐसी ही बातें जम्मू-कश्मीर का दुर्भाग्य बना दी गई थीं। लेकिन आज जम्मू-कश्मीर विकसित होने के संकल्प के साथ आगे बढ़ रहा है। उन्होंने कहा कि जम्मू-कश्मीर बहुत दशकों तक परिवारवाद की राजनीति का शिकार रहा है। परिवारवाद की राजनीति करने वालों ने हमेशा सिर्फ अपना स्वार्थ देखा है, आपके हितों की चिंता नहीं की है। परिवारवाद की राजनीति का सबसे ज्यादा अंगर कोई नुकसान उठाता है, तो हमारे युवा उठाते हैं। नरेंद्र मोदी ने कहा कि जो सरकारें सिर्फ एक परिवार को आगे बढ़ाने में जुटी रहती हैं, वो सरकारें अपने राज्य के दूसरे युवाओं का भविष्य ताक पर रख देती हैं। ऐसी परिवारवादी सरकारें

युवाओं के लिए योजनाएं बनाने पर भी प्राथमिकता नहीं देती। सिर्फ अपने परिवार के बारे में सोचने वाले लोग कभी आपके परिवार की चिंता नहीं करेंगे। मुझे खुशी है कि जम्मू-कश्मीर को इस परिवार राजनीति से मुक्ति मिल रही है। उन्होंने कहा कि नया भारत अपनी वर्तमान पीढ़ी को आधुनिक शिक्षा देने के लिए ज्यादा से ज्यादा खर्च कर रहा है। बीते 90 साल में देश में रिकॉर्ड संख्या में स्कूल, कॉलेज और यूनिवर्सिटीज का निर्माण हुआ है। नरेंद्र मोदी ने कहा कि '370' के बाद '370' होना चाहिए! संविधान के अनुच्छेद 370 को निरस्त करने के बाद, मैं आप सभी से आगामी चुनावों में भाजपा को 370 (सीटें) और एनडीए को 800 सीटें देने का आग्रह करता हूँ। उन्होंने कहा कि आज हम एक नया जम्मू-कश्मीर बनते हुए देख रहे हैं। प्रदेश के विकास में सबसे बड़ी दीवार अनुच्छेद-370 की थी, इस दीवार को भाजपा सरकार ने हटा दिया है। अब जम्मू कश्मीर संतुलित विकास की ओर बढ़ रहा है। उन्होंने कहा कि मैंने सुना है, इसी हफ्ते 370 को लेकर कोई फिल्म आने वाली है। पूरे देश में आपकी जय जयकार होने वाली है। अच्छा है, लोगों को सही जानकारी मिलेगी।

## 'यूपी से 10 में से 10', राजनाथ ने बीजेपी की जीत पर जताया भरोसा, बोले- राहुल गांधी जहां भी जाएंगे, गठबंधन टूट जाएगा

लखनऊ। केंद्रीय रक्षा मंत्री राजनाथ सिंह ने मंगलवार को लखनऊ रिंग रोड का निरीक्षण करते हुए उत्तर प्रदेश में आगामी लोकसभा चुनाव में राष्ट्रीय जनतांत्रिक गठबंधन (एनडीए) की जीत पर भरोसा जताया। सिंह ने साहसपूर्वक कहा, 'यूपी से, 10 में से 10', जो राज्य की सभी 10 सीटें जीतने के उनके विश्वास को दर्शाता है। इसके साथ ही उन्होंने राहुल गांधी पर भी तंज कसा है। राजनाथ सिंह ने कहा कि वह (राहुल गांधी) जहां भी जाएंगे, वहां गठबंधन टूट जाएगा। वह (राहुल गांधी) जहां भी जाएंगे, वहां कांग्रेस के समर्थक कम हो जाएंगे। निरीक्षण के बाद पत्रकारों से बात करते हुए, राजनाथ सिंह ने चल रहे बुनियादी ढांचा परियोजना के बारे में जानकारी साझा की। उन्होंने घोषणा की कि 908 किलोमीटर लंबी और आठ लेन वाली लखनऊ रिंग रोड 22 फरवरी तक पूरी हो जाएगी। सिंह ने आगे बताया कि इस महत्वाकांक्षी परियोजना का उद्घाटन समारोह मार्च के पहले सप्ताह में निर्धारित है। रक्षा मंत्री ने कहा, '908 किलोमीटर लंबी लखनऊ रिंग रोड हमारा ड्रीम प्रोजेक्ट रहा है। यह 11 लेन की



सड़क है।' उन्होंने अतिरिक्त विकास की योजनाओं का भी उल्लेख करते हुए कहा, 'वहां पहले से ही निर्मित 93 फ्लाइओवरों के अलावा, हम कम से कम 90 और फ्लाइओवरों पर निर्माण कार्य शुरू करने की योजना बना रहे हैं जिन्हें पहले ही मंजूरी मिल चुकी है।' राजनाथ सिंह ने इस बात पर जोर दिया कि विकास कार्यों को चुनावी विचारों से अलग रखा जाना चाहिए। उन्होंने निर्वाचित प्रतिनिधियों द्वारा अपने निर्वाचन क्षेत्रों के मुद्दों को संबोधित करने और अपनी जिम्मेदारियों को लगातार पूरा करने के महत्व पर जोर दिया। उन्होंने कहा, 'विकासवादी गतिविधियों को कभी भी चुनाव से नहीं जोड़ा जाना चाहिए। मेरा मानना है कि यह हर प्रतिनिधि की जिम्मेदारी है कि वह जिस क्षेत्र का प्रतिनिधित्व करता है, उसकी समस्याओं के समाधान के प्रति सतर्क रहे और अपने कर्तव्यों को लगातार पूरा करे।'

## 2025-26 से साल में दो बार बोर्ड की परीक्षा दे सकेंगे 10वीं और 12वीं के छात्र, शिक्षा मंत्री ने किया ऐलान

लखनऊ। बोर्ड परीक्षा में शामिल होने वाले छात्रों को अगले साल से दो बार परीक्षा में शामिल होने का मौका मिलेगा। केंद्रीय शिक्षा मंत्री धर्मेंद्र प्रधान ने इस जानकारी की पुष्टि की है। उन्होंने कहा कि नई राष्ट्रीय शिक्षा नीति 2020 का



एक उद्देश्य छात्रों पर शैक्षणिक तनाव को कम करना है। उन्होंने इस बात पर जोर दिया कि एनईपी 2020 में छात्रों को अकादमिक रूप से उत्कृष्टता प्राप्त करने के लिए पर्याप्त अवसर प्रदान करने के लिए द्विवार्षिक बोर्ड परीक्षाओं की परिकल्पना की गई है। पिछले साल अगस्त में शिक्षा मंत्रालय द्वारा घोषित नए पाठ्यक्रम (एनसीएफ) के अनुसार, छात्रों को अच्छा प्रदर्शन करने के लिए पर्याप्त समय और अवसर सुनिश्चित करने के लिए बोर्ड परीक्षा साल में कम से कम दो बार आयोजित की जाएगी।

उन्हें सर्वश्रेष्ठ स्कोर बरकरार रखने का विकल्प भी मिलेगा। रायपुर के पंडित दीन दयाल उपाध्याय अ डिटोरियम में एक कार्यक्रम के दौरान शिक्षा मंत्री ने नए परीक्षा प्रारूप के प्रति छात्रों के स्वागत का आकलन करने के लिए छात्रों से बातचीत की। उन्होंने उनसे दोनों परीक्षाओं में अपनी उच्चतम क्षमता का लक्ष्य रखने का आग्रह किया और इस बात पर जोर दिया कि एनईपी के माध्यम से प्रधान मंत्री का दृष्टिकोण छात्रों को तनाव मुक्त, गुणवत्तापूर्ण शिक्षा प्रदान करना है, साथ ही उन्हें संस्कृति से जोड़े रखना और उन्हें भविष्य के लिए तैयार करना है। मंत्री के अनुसार, इस दृष्टिकोण के कार्यान्वयन से भारत को 2047 तक एक विकसित देश बनने में मदद मिलेगी, और उनका मानना है कि ऐसा करने के लिए एक सूत्र है। छत्तीसगढ़ में पीएम श्री (प्राइम मिनिस्टर स्कूल फॉर राइजिंग इंडिया) योजना के शुभारंभ के दौरान प्रधान ने कहा कि योजना के पहले चरण में राज्य के 299 स्कूलों को बजट के साथ 'हब एंड स्पोक' मॉडल का उपयोग करके अपग्रेड किया जाएगा।

## अखिलेश से पूरी तरह अलग हुए स्वामी प्रसाद मौर्य के रास्ते, सपा छोड़ी, MLC पद से दिया इस्तीफा

लखनऊ। स्वामी प्रसाद मौर्य ने मंगलवार को समाजवादी पार्टी से अपना इस्तीफा दे दिया। उत्तर प्रदेश के पूर्व कैबिनेट मंत्री और प्रमुख ओबीसी नेता स्वामी प्रसाद मौर्य 2022 में समाजवादी पार्टी में शामिल हो गए थे और फाजिलनगर से विधानसभा चुनाव लड़े थे लेकिन असफल रहे। मौर्य ने पिछले हफ्ते पार्टी के राष्ट्रीय महासचिव पद से इस्तीफा दे दिया था और नेतृत्व पर उनके साथ भेदभाव करने और उनकी टिप्पणियों पर उनका बचाव नहीं करने का आरोप लगाया था। मौर्य ने रामचरितमानस और अयोध्या मंदिर प्रतिष्ठा समारोह पर विवादित बयान दिया था। एमएलसी पद भी उन्होंने छोड़ दिया है। मीडिया से बात करते हुए उन्होंने कहा कि मैं स्वच्छ राजनीति में विश्वास करता हूँ... अलग होने के पीछे का कारण वैचारिक मतभेद है। मेरे अखिलेश यादव और समाजवादी पार्टी (सपा) के साथ वैचारिक मतभेद रहे हैं... मैंने अखिलेश यादव को देखा, वह समाजवादी विचारधारा के खिलाफ जा रहे हैं। उन्होंने कहा कि मुझे मुलायम सिंह यादव के साथ भी काम करने का अनुभव है। वे कट्टर

समाजवादी नेता थे। जो लोग उनकी विरासत को आगे बढ़ा रहे हैं वे उनकी विचारधारा पर नहीं चल पा रहे हैं। अफसोस की बात है। विधान सभा में राज्यपाल के अभिभाषण पर बोलते हुए, मौर्य ने राम लला के 'प्राण प्रतिष्ठा' (अभिषेक) समारोह पर सवाल उठाए थे और कहा था कि जब हजारों वर्षों से अयोध्या में भगवान



राम की पूजा की जाती रही है, तो अभिषेक समारोह 22 जनवरी को करोड़ों रुपये खर्च करने की क्या जरूरत है। राज्य में पिछड़े वर्ग के प्रमुख नेता माने जाने वाले मौर्य पांच बार विधान सभा सदस्य, उत्तर प्रदेश सरकार में मंत्री, सदन के नेता और विपक्ष के नेता (2012-19) भी रहे हैं। जब वह बसपा में थे। वह 2019 और 2022 के बीच योगी आदित्यनाथ सरकार में श्रम मंत्री थे और पिछले

विधानसभा चुनाव से पहले उन्होंने भाजपा छोड़ दी थी। स्वामी प्रसाद मौर्य नई पार्टी बना सकते हैं। सोशल मीडिया पर उनके पोस्ट के मुताबिक, मौर्य ने नई पार्टी का नाम और झंडा लॉन्च किया है। वह 22 फरवरी को दिल्ली के तालकटोरा स्टेडियम में एक रैली को संबोधित करेंगे। नई पार्टी का नाम राष्ट्रीय शोषित समाज पार्टी होगा। इसके झंडे में नीला, लाल और हरा रंग होगा। इसके बाद से वह अखिलेश यादव पर निशाना भी साध रहे हैं। अखिलेश यादव को लेकर उन्होंने कहा कि वह राज्य या केंद्र में सत्ता में नहीं हैं। वह कुछ भी देने की स्थिति में नहीं हैं। और अब तक उसने मुझे जो कुछ दिया है, वह सब मैं लौटा दूंगा। उन्होंने कहा कि मेरे लिए विचारधारा महत्वपूर्ण है, पद नहीं। सभी वर्गों का अधिकार एवं कल्याण मेरी प्राथमिकता है। जब भी उस पर हमला होगा, मैं आवाज उठाऊंगा। नई पार्टी बनाने की अटकलों के बारे में पूछने पर एसपी मौर्य कहते हैं, मैंने सब कुछ कार्यकर्ताओं पर छोड़ दिया है। वे जो चाहेंगे वो मुझे स्वीकार्य होगा।'



# स्मृति ईरानी बोलीं... खुशी है कि कांग्रेस नेता ने मेरी चुनौती स्वीकार कर ली...

अमेठी। केंद्रीय महिला एवं बाल विकास मंत्री स्मृति ईरानी ने मंगलवार को कहा कि उन्हें खुशी है कि वरिष्ठ कांग्रेस नेता जयराम रमेश ने उनकी चुनौती स्वीकार कर ली है कि कांग्रेस सांसद राहुल गांधी (समाजवादी पार्टी अध्यक्ष) अखिलेश यादव और (बहुजन समाज पार्टी प्रमुख) मायावती के बिना अमेठी लोकसभा सीट से चुनाव लड़ने के लिए तैयार हैं। ईरानी ने यहां संवाददाताओं से कहा, श्रमुझे खुशी है कि जयराम रमेश ने मेरी चुनौती स्वीकार कर ली है। मैं चाहूंगी कि सीईसी (कांग्रेस चुनाव समिति) आज ही मेरे संबोधन के बाद जयराम रमेश द्वारा दिए गए प्रस्ताव को जारी करें।" उन्होंने कहा, "भारतीय जनता पार्टी की एक सामान्य कार्यकर्ता होने के नाते मैं उनकी

चुनौती का स्वागत करती हूँ क्योंकि जयराम रमेश जी ने कहा है कि राहुल गांधी जी मेरी चुनौती स्वीकार करने के लिए तैयार हैं।" ईरानी ने कहा, "आज हम सभी और अमेठी



के कार्यकर्ता बेसब्री से इंतजार कर रहे होंगे कि राहुल गांधी सीईसी के माध्यम से ये घोषणा करेंगे क्योंकि ये निर्देश जयराम रमेश जी ने दिया है।" अमेठी के दौरे के दूसरे दिन केंद्रीय मंत्री ने दलशाहपुर, लोहरता और नरैनी सहित विभिन्न गांवों में आयोजित

विभिन्न कार्यक्रमों में लोगों से बातचीत की। उन्होंने लोगों की समस्याएं सुनीं और अधिकारियों को कार्रवाई का निर्देश दिया। लोहरता गांव में एक बुजुर्ग और अन्य ग्रामीणों ने स्मृति ईरानी को बताया कि वह आजादी के बाद से गांव का दौरा करने वाली पहली सांसद हैं। इस पर ईरानी ने कहा, श्रदादा जी, आपकी बेटी आई है और आती रहेगी।" ईरानी ने नारायण गांव के दौरे के दौरान पीपल के पेड़ की पूजा भी की। ईरानी ने वर्ष २०१६ के लोकसभा चुनाव में अमेठी सीट से राहुल गांधी को हराया था। राहुल वर्ष २००४ से २०१६ तक अमेठी से सांसद रहे हैं। हालांकि पिछली बार वह वायनाड लोकसभा सीट से भी चुनाव लड़े थे जहां उन्होंने जीत हासिल की थी।

## मुजफ्फरनगर की इमराना के मन में इतना गुस्सा था कि चार टाइम बम बनाने का ऑर्डर दे दिया

लखनऊ। उत्तर प्रदेश के मुजफ्फरनगर में पुलिस ने एक बड़ी साजिश का पर्दाफाश किया है। दरअसल इमराना नाम की महिला के मन में इतना गुस्सा भरा हुआ था कि उसने कुछ टाइम बम बनाने का अर्डर दे दिया था ताकि यदि आगे से कोई दंगा या झगड़ा हो तो वह जवाब दे सके। चार टाइम बमों का अर्डर इमराना को मिलता उससे पहले ही यूपी एसटीएफ ने सभी को धर दबोचा। देखा जाये तो बमों की बरामदगी और आरोपियों की गिरफ्तारी उत्तर प्रदेश पुलिस की एक बड़ी कामयाबी तो है ही लेकिन साथ ही यह इस बात की जरूरत पर भी बल देती है कि लगातार सतर्क निगाह बनाये रखनी होगी। जहां तक पूरे घटनाक्रम की बात है तो आपको बता दें कि उत्तर प्रदेश पुलिस के विशेष कार्यबल (एसटीएफ) ने एक व्यक्ति को बोटलों का उपयोग करके टाइम बम तैयार करने के लिए कहने वाली एक महिला को मुजफ्फरनगर में गिरफ्तार किया है। यह गिरफ्तारी कुछ दिन पहले ही एसटीएफ द्वारा गिरफ्तार किए गए जावेद नामक एक व्यक्ति की निशानदेही पर की गई है। जावेद

को लोहे के छरों से भरी कांच की बोटलों का उपयोग कर टाइम बम बनाने के आरोप में गिरफ्तार किया गया था। एसटीएफ अधिकारियों ने बताया कि जावेद मुजफ्फरनगर में पकड़ी गई महिला इमराना को बम सौंपने जा रहा था। यूपी एसटीएफ ने रविवार को लखनऊ में एक बयान जारी कर बताया कि



उसकी मेरठ इकाई की एक टीम ने खुफिया जानकारी के बाद शनिवार शाम मुजफ्फरनगर जिले की निवासी इमराना को गिरफ्तार किया। यूपी एसटीएफ के बयान के मुताबिक इमराना जावेद को लंबे समय से जानती थी और उसने ही उसे बम बनाने के लिए कहा था। जावेद को तब गिरफ्तार किया गया जब वह इमराना को चार बम सौंपने जा रहा था। बताया जा रहा है कि इमराना ने एसटीएफ

अधिकारियों को बताया है कि २०१३ में मुजफ्फरनगर सांप्रदायिक दंगों में उसका घर जला दिया गया था और इस बात को लेकर उसमें खासी नाराजगी थी। उसने जावेद से मुलाकात कर कुछ बम बनवाये थे ताकि आगे कोई झगड़ा या दंगा हो तो वे उसमें शकामश आयेंगे। इमराना ने बताया कि जावेद मीरापुर से अपने जानने वाले के पास से बारूद लाकर बम बनाता है। उसने यह भी कुबूल किया कि उसने पहले भी अपने घर पर ऐसे बम रखे थे, जिन्हें बाद में उसने अन्य लोगों को सौंप दिया था। पूछताछ के दौरान गिरफ्तार आरोपियों ने पुलिस को बताया कि जावेद के पास से बरामद किए गए चारों बोटल बम 'इम्रोवाइज्ड एक्सप्लोसिव डिवाइस (आईईडी)' थे। उन बोटलों में गन पाउडर-६६६, लोहे के छरें, रुई, पीओपी आदि भरे हुए थे। बोटल बम बनाने के संबंध में पूछताछ करने पर जावेद ने बताया कि उसने अपने पटाखा बनाने वाले चाचा अर्शी के यहां बारूद और बोटल बम बनाना सीखा था और कुछ जानकारी उसने यूट्यूब और इंटरनेट के जरिए हासिल की थी।

## मुठभेड़ के बाद तीन बदमाशों को किया गिरफ्तार

आगरा पुलिस ने जिले में लूटपाट करने में कथित रूप से शामिल तीन बदमाशों को शनिवार को मुठभेड़ के बाद गिरफ्तार कर लिया। पुलिस के एक अधिकारी ने बताया कि आगरा में खंदौली थाना क्षेत्र में यमुना एक्सप्रेस वे पर विशेष अभियान समूह (एसओजी) और पुलिस की बदमाशों के साथ मुठभेड़ हो गई। उन्होंने बताया

कि बदमाशों ने पुलिस पर गोलीबारी की तो पुलिस ने भी जवाबी कार्रवाई की और पुलिस की गोली लगने से दो बदमाश घायल हो गए। उन्होंने बताया कि घायल बदमाशों को अस्पताल में भर्ती कराया गया है तथा कुल तीन बदमाशों को गिरफ्तार किया गया है। अधिकारी के मुताबिक, उनकी पहचान राहुल, हरिया उर्फ

हरिश्चंद्र उर्फ हरजीत और पवन के तौर पर हुई है। इस संबंध में सहायक पुलिस आयुक्त (एसीपी) सुकन्या शर्मा ने बताया गया कि आरोपी आगरा और अन्य जिलों में लूटपाट करने में संलिप्त हैं और उनके पास से दो मोटरसाइकिल, तीन तमंचे, तीन कारतूस, तीन खोखे तथा ४२,५०० रुपये नकद बरामद किए गए हैं।

## कोचिंग संचालक दे रहा था अभ्यर्थी की जगह UP Police की परीक्षा, हुआ गिरफ्तार

नोएडा। उत्तर प्रदेश के गौतमबुद्ध नगर जिले में एक कोचिंग संचालक को पुलिस भर्ती परीक्षा में अभ्यर्थी के स्थान पर शामिल होने के आरोप में गिरफ्तार किया गया है। पुलिस ने सोमवार को यह जानकारी दी। पुलिस ने बताया कि गुप्त सूचना के आधार पर नोएडा के सेक्टर-११ स्थित नेहरू इंटरनेशनल स्कूल के परीक्षा केंद्र से जेवर निवासी भानू कौशिक को गिरफ्तार किया गया, जो योगेश नाम के अभ्यर्थी के स्थान पर परीक्षा दे रहा था। पुलिस उपायुक्त (डीसीपी) विद्या सागर मिश्रा ने कहा, "कुल चार लाख रुपये में भानू ने सौदा किया था। उसके पास से फर्जी आधार कार्ड और प्रवेशपत्र समेत अन्य सामान बरामद हुए हैं।" वहीं, सेक्टर-७१ के 'ग्लोबल इंडियन इंटरनेशनल स्कूल' में आयोजित सिपाही भर्ती परीक्षा में रविवार को दूसरी पाली में मूल परीक्षार्थी की

जगह परीक्षा देने आए 'सॉल्वर' को फेस- तीन पुलिस ने गिरफ्तार किया है। सहायक पुलिस आयुक्त (एसीपी) दीक्षा सिंह के अनुसार, परीक्षा पास कराने के लिए मूल परीक्षार्थी हरीश पाल के भाई आकाश से बादल चौधरी नामक 'सॉल्वर' ने पांच लाख रुपये में सौदा किया था तथा एक लाख २० हजार रुपये बतौर एडवांस उसे दे दिए गए थे जबकि बाकी की रकम परीक्षा का परिणाम आने के बाद दी जानी थी। डीसीपी मिश्रा ने बताया कि अलग-अलग स्थानों से कई अन्य संदिग्धों को भी परीक्षा में गड़बड़ी कराने और करने की आशंका के लिए हिरासत में लिया गया। उनसे पूछताछ की जा रही है। मिश्रा ने बताया कि शनिवार और रविवार को जिले के ३२ केंद्रों पर हुई उत्तर प्रदेश पुलिस की भर्ती परीक्षा में करीब ६० हजार अभ्यर्थी शामिल हुए।

## डेटिंग ऐप के जरिए लोगों को 'हनीट्रैप' में

फंसाकर पैसे ऐंठने वाले तीन गिरफ्तार गाजियाबाद। गाजियाबाद जिले की इंदिरापुरम थाने की पुलिस ने लोगों को 'हनी ट्रैप' में फंसाने और उनसे पैसे की उगाही करने के आरोप में वसुंधरा क लोनी से एक महिला और दो पुरुषों को गिरफ्तार किया है। पुलिस उपायुक्त (ट्रांस हिंडन) निमिष पाटिल ने शनिवार को बताया कि ये गिरफ्तारियां शुक्रवार को की गईं। उन्होंने कहा कि डेटिंग ऐप का उपयोग करके, गिरोह अपने लक्ष्य तक

पहुंचता था, जिसके बाद महिला उनसे अकेले में मिलती थी, वीडियो क्लिप शूट करती थी और उनका इस्तेमाल उन्हें ब्लैकमेल करने के लिए करती थी। उन्होंने कहा कि गिरोह ने लोगों से एक करोड़ रुपये से अधिक की उगाही की है। पुलिस ने कहा कि आरोपियों को एक डॉक्टर की शिकायत पर गिरफ्तार किया गया है। पुलिस ने कहा कि गिरोह के दो और सदस्य अभी फरार हैं।

## अयोध्या स्थित राम मंदिर के अधिकारियों ने टीटीडी से भीड़ प्रबंधन करना सीखा

अयोध्या। तिरुमला तिरुपति देवस्थानम (टीटीडी) की एक टीम ने कार्यकारी अधिकारी ए वी धर्म रेड्डी के नेतृत्व में शनिवार को अयोध्या में नवनिर्मित राम मंदिर के लिए भीड़ प्रबंधन समाधान का प्रदर्शन किया। टीटीडी टीम शनिवार को अयोध्या पहुंची और उससे पूछा गया कि मंदिर में आने वाले भक्तों की संतोषजनक तीर्थयात्रा के लिए किस तरह की व्यवस्था की जानी चाहिए। टीटीडी की टीम राम मंदिर ट्रस्ट के आमंत्रण पर अयोध्या पहुंची है ताकि यह प्रदर्शित कर सके कि मंदिर में रोजाना आने वाले तीर्थयात्रियों की भीड़ का प्रबंधन कैसे किया जाए। रेड्डी और अन्य

टीटीडी अधिकारियों ने अयोध्या राम मंदिर ट्रस्ट के प्रतिनिधियों को श्रद्धालुओं के आवागमन, भीड़ प्रबंधन प्रणालियों और अन्य चीजों को नियमित करने की जानकारी दी। मंदिर निकाय ने एक प्रेस विज्ञप्ति में कहा, "टीटीडी के कार्यकारी अधिकारी (ईओ) ए वी धर्म रेड्डी के नेतृत्व वाली टीम ने शनिवार शाम को एक उच्च स्तरीय बैठक में अयोध्या स्थित श्री राम जन्मभूमि तीर्थ क्षेत्र ट्रस्ट के प्रतिनिधियों को श्रद्धालुओं की भीड़ के नियमन और कतार प्रबंधन के बारे में बताया।" टीटीडी के अभियांत्रिकी अधिकारियों ने 'कतार प्रबंधन' के संबंध में कई सुझाव दिए।

## एक साल की बच्ची से 50 वर्षीय शख्स ने किया दुष्कर्म, गिरफ्तार

बहराइच। बहराइच जिले के नानपारा कोतवाली क्षेत्र में एक वर्षीय बच्ची के साथ दुष्कर्म करने के आरोप में शनिवार को ५० वर्षीय शख्स को गिरफ्तार किया गया। पुलिस ने यह जानकारी दी। पीड़ित बच्ची को बेहतर इलाज के लिए लखनऊ रेफर किया गया है। पुलिस अधीक्षक वृन्दा शुक्ला ने आज देर शाम पत्रकारों से कहा कि घटना की सूचना मिलते ही पुलिस ने

आरोपी के खिलाफ संबंधित धाराओं में मुकदमा पंजीत कर उसे गिरफ्तार कर लिया। उन्होंने बताया कि अभियुक्त से थाने में पूछताछ की जा रही है। शुक्ला ने बताया कि बच्ची को उपचार के लिए पहले जिला अस्पताल जे जाया गया जहां उसकी हालत स्थिर थी, फिर भी उसे बाल रोग विशेषज्ञों द्वारा गहन जांच के लिए लखनऊ रेफर किया गया है।



# भारत नहीं विश्व में टॉप 3 शहर की रैंकिंग में जाना जाएगा लखनः राजनाथ

लखनऊ। लखनऊ के सांसद व रक्षामंत्री राजनाथ सिंह ने अपने लखनऊ दौरे के दौरान मंगलवार को रिंग रोड के विकास कार्य का निरीक्षण किया। उन्होंने कहा रिंग रोड बनकर तैयार है मार्च में इसको जनता को सौंप दिया जायेगा। निरीक्षण के दौरान उन्होंने कहा कि 2018 में जब मैं लखनऊ का सांसद बना था तो मैंने फैसला किया था की लखनऊ में ट्रैफिक जाम की समस्या बहुत गंभीर समस्या बनती जा रही है और उससे निजात दिलाने के लिए लखनऊ शहर के चारों तरफ आठ लेन की 908 किलोमीटर रिंग रोड बननी चाहिए। आज मुझे देखकर अत्यंत खुशी हो रही है कि फरवरी अंत तक 908 किलोमीटर रिंग रोड का कार्य पूरा होगा जिसमें चार लाइन जाने के लिए और चार लेन वापसी के लिए

बनकर तैयार होगी और मार्च में इसका उद्घाटन भी किया जाएगा यह मेरा ड्रीम प्रोजेक्ट रहा है और



यह पूरा होते देख कर मुझे बहुत खुशी हो रही है। इसके उद्घाटन के बाद आप देखेंगे कि लखनऊ शहर की ट्रैफिक समस्या को काफी हद तक जाम से निदान मिलेगा। लखनऊ में अभी तक जो भी

डेवलपमेंट हुआ है मैं अभी उससे पूरी तरह से संतुष्ट नहीं हूँ। बहुत सारी ऐसी परियोजनाएं अभी स्वीत

महानगर अध्यक्ष आनंद द्विवेदी, महापौर सुषमा खर्कवाल, एमएलसी डक्टर महेंद्र सिंह, मुकेश शर्मा मुख्य रूप से उपस्थित रहे। 908 किलोमीटर लंबी आउटर रिंग रोड का शिलान्यास 2016 में तत्कालीन गृहमंत्री के रूप में राजनाथ सिंह और सड़क परिवहन एवं राजमार्ग मंत्री केंद्र सरकार नितिन गडकरी ने किया था। लखनऊ आउटर रिंग रोड का निर्माण पांच पैकेजों में किया गया है जिसमें सुल्तानपुर से बेहटा गांव तक 39.085 किलोमीटर का निर्माण 9062 करोड़ की लागत से पूर्ण हो चुका है। सेकंड पैकेज में बेहटा गांव से सीतापुर रोड तक 32.265 किलोमीटर का निर्माण 629 करोड़ की लागत से किया जा रहा है जिसमें भी लगभग 66: कर पूरा हो चुका है। शेष कार्यों में काकोरी रेलवे ओवरब्रिज की पहुंच मार्ग का

कार्य सीतापुर रोड फ्लाईओवर पर पहुंच मार्ग का कार्य और लखनऊ आगरा एक्सप्रेसवे फ्लाईओवर पर पहुंच मार्ग का कार्य फरवरी अंत तक पूरा किए जाने के लिए तेज गति से कार्य चल रहा है। सीतापुर रोड से कुर्सी रोड तक 98.692 किमी का निर्माण 262.09 करोड़ की लागत से पूरा हो चुका है कुर्सी रोड से अयोध्या रोड तक 98.009 किमी का निर्माण 322.39 करोड़ की लागत से किया गया है जिसको मार्च 2016 में पूरा होने के साथ ही उद्घाटन भी किया जा चुका है। अयोध्या रोड से सुल्तानपुर रोड तक 99.362 किमी का निर्माण कर उत्तर प्रदेश लोक निर्माण विभाग ने किया था।

## दंगल की एक्ट्रेस सुहानी भटनागर का निधन, आमिर खान की बेटी 'बबीता फोगाट' का निभाया था रोल

नई दिल्ली। आमिर खान की सुपरहिट फिल्म 'दंगल' में छोटी बबीता फोगाट का किरदार निभाने वाली एक्ट्रेस का 96 साल की उम्र



में निधन हो गया है। जूनियर बबीता फोगाट बनने वाली एक्ट्रेस का असली नाम सुहानी भटनागर था। वह पिछले कुछ समय से बीमार थीं। एम्स में उनका इलाज चल रहा था। 90 फरवरी 2024

को सुहानी भटनागर का निधन हो गया। सुहानी भटनागर के निधन से उनका परिवार सदमे में हैं। शुरुआती जानकारी के मुताबिक, सुहानी परिवार के साथ फरीदाबाद में ही रहती थीं। रिपोर्ट्स के मुताबिक, उनका अंतिम संस्कार अजरौदा स्वर्ग आश्रम में किया जाएगा। सुहानी भटनागर ने साल 2016 में आमिर खान की फिल्म 'दंगल' से बॉलीवुड डेब्यू किया था। फिल्म 'दंगल' में भी उनके काम को काफी पसंद किया गया था जिनके डायलॉग पर लोगों ने खूब ठहाके मारे थे। अब छोटी सी उम्र में उन्होंने इस दुनिया को अलविदा कह दिया है।

## पीडब्लूडी विभाग का कार्यकारी अभियंता और लिपिक एक लाख रुपये रिश्वत लेते गिरफ्तार

मुजफ्फरनगर। लोक निर्माण विभाग (पीडब्लूडी) के एक कार्यकारी अभियंता और एक लिपिक को एक ठेकेदार से एक लाख रुपये रिश्वत लेते हुए सतर्कता टीम द्वारा गिरफ्तार किया गया है। पुलिस अधीक्षक (सतर्कता) इंदु सिद्धार्थ ने सोमवार को यहां पत्रकारों को बताया कि पीडब्लूडी के कार्यकारी अभियंता नीरज सिंह और लिपिक अजय कुमार को एक ठेकेदार से एक लाख रुपये रिश्वत लेते हुए सतर्कता टीम द्वारा सोमवार को गिरफ्तार किया गया। उन्होंने बताया कि ठेकेदार देवव्रत तोमर ने शिकायत की थी

कि इन अधिकारियों ने उनसे दो लाख रुपये की रिश्वत मांगी थी। उन्होंने बताया कि सतर्कता टीम ने इनके कार्यालय पर दबिश देकर एक लाख रुपये रिश्वत लेते हुए इन्हें रंगे हाथ गिरफ्तार कर लिया। उन्होंने बताया कि इन अधिकारियों ने सड़क मरम्मत के काम का ठेका देने के लिए दो लाख रुपये की रिश्वत मांगी थी जिसमें पहली किस्त में एक लाख रुपये देने को कहा था। पुलिस ने आरोपी नीरज सिंह और अजय कुमार के खिलाफ भ्रष्टाचार रोधी अधिनियम के तहत मामला दर्ज किया है।

## अक्षय-टाइगर की फिल्म 'बड़े मियां छोटे मियां' का

टाइटल ट्रैक आउट, ईद मुंबई। बॉलीवुड अभिनेता अक्षय कुमार और टाइगर श्राफ की आने वाली फिल्म 'बड़े मियां छोटे मियां' का टाइटल ट्रैक रिलीज हो गया है। 'बड़े मियां छोटे मियां' में अक्षय कुमार और टाइगर श्राफ की मुख्य

पर रिलीज होगी फिल्म छोटे मियां में अक्षय कुमार और टाइगर श्राफ के साथ सोनाक्षी सिन्हा, मानुषी छिल्लर, पृथ्वीराज सुकुमारन और अलाया एफ शामिल हैं। बड़े मियां छोटे मियां ईद के मौके पर इस वर्ष रिलीज की जाएगी। अक्षय और टाइगर ने गाने का टीजर शेर करते हुए लिखा-बड़े 6 माके के एक दिन पहले, एक छोटा सा टीजर। बड़े मियां छोटे मियां का टाइटल ट्रैक कल



भूमिका हैं। 'बड़े मियां छोटे मियां' के टाइटल ट्रैक को अनिरुद्ध रविचंद्र और विशाल मिश्रा ने अपनी आवाज दी है। वहीं, गाने के लिरिक्स इरशाद कामिल ने लिखे हैं, जबकि विशाल मिश्रा ने इसे कंपोज किया है। बड़े मियां छोटे मियां को वासु भगनानी और जैकी भगनानी के प्रोडक्शन हाउस पूजा एंटरटेनमेंट के बैनर तले बनाया जा रहा है। बड़े मियां

रिलीज हो रहा है। अक्षय और टाइगर पर्दे पर धूम मचाने के लिए तैयार हैं। 96 सेकेंड के टीजर में अक्षय और टाइगर जबरदस्त डांस मूव्स करते दिखाई दिए। इतना ही नहीं अक्षय और टाइगर टीजर में अपनी बॉडी फ्लॉन्ट करते नजर आ रहे हैं। जबरदस्त फिटनेस, गॉगल्स और गले में चेन पहने बड़े मियां छोटे मियां की जोड़ी काफी जच रही है।

## फिल्म 'डॉन 3' में कियारा आडवाणी की एंट्री, रणवीर सिंह संग करेंगी एक्शन

मुंबई। बॉलीवुड अभिनेत्री कियारा आडवाणी की फिल्म डॉन 3 में एंट्री हो गयी है। बॉलीवुड फिल्मकार फ र ह । न अख्तर डॉन फ्रेंचाइजी की तीसरी फिल्म डॉन 3 बना रहे हैं। डॉन 3 में रणवीर सिंह की मुख्य भूमिका होगी। डॉन 3 में कियारा आडवाणी की एंट्री हो गयी

है। कियारा आडवाणी की कास्टिंग को लेकर अ फिशियल अनाउंसमेंट कर दी गई है कहा जा रहा है कि फरहान अख्तर को डॉन 3 के लिये कियारा परफेक्ट लगी। डॉन 3 की कास्टिंग नए सिरे से की गई है। रणवीर सिंह ने शाहरुख खान को रिप्लेस किया है, वहीं अब कियारा आडवाणी प्रियंका चोपड़ा की जगह ले ली है। क्राइम थ्रिलर डॉन 3 में कियारा ,रोमा का किरदार निभायेंगी।

## धनुष की फिल्म रायन का फर्स्ट लुक रिलीज

मुंबई। दक्षिण भारतीय फिल्मों के सुपरस्टार धनुष की आने वाली फिल्म रायन का फर्स्ट लुक रिलीज हो गया है। सन पिक्चर्स ने धनुष की आने वाली फिल्म रायन का फर्स्ट लुक एक्स पर शेर किया है। इस फिल्म को धनुष ने ही लिखा और निर्देशित किया है। रायन धनुष के करियर की 50 वीं फिल्म

है। फिल्म रायन के पोस्टर में धनुष एप्रन पहने और खून से लथपथ नजर आ रहे हैं। एक हाथ में उन्होंने पेचकस पकड़ा हुआ है। फिल्म रायन का संगीत ए.आर. रहमान तैयार कर रहे हैं। फिलहाल शायनश के पोस्ट प्रोडक्शन पर काम चल रहा है। फिल्म रायन को हिंदी, तमिल और तेलुगू में रिलीज किया जाएगा।

**हमारे अन्य प्रतिनिधि**  
**lat; cktibz**  
**l hrki g**  
**eks9935160370**  
**प्रियंका त्रिपाठी**  
**नई दिल्ली**  
**विधिका सलाहकार**  
**l jsk ukjk; .k feJ**  
**क्षेत्रीय सम्पादक**  
**l kjhk dpekj] fcgkj**  
**eks09386075289**  
**मो० अरशद**  
**C; jks phQ**  
**eऊ**

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
 भातखण्डे संगीत  
 महाविद्यालय के पीछे,  
 कैसरबाग लखनऊ से  
 छपवाकर एमआईजी  
 2/379 रश्मिखंड  
 शारदानगर आशियाना  
 लखनऊ उ0प्र0 से  
 प्रकाशित।  
 आर.एन.आई  
 UPHIN/2010/32566

सम्पादक  
 आरती पाण्डेय  
 मो.9415087228  
 9889745884. 9807059191.  
 9026560178

Email-  
 adbhotsamachar  
 @yahoo.in  
 adbhut\_samachar  
 @rediffmail.com  
 सभी विवादों का न्यायक्षेत्र  
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक